



வலம்புரி

RAMCO
MADRAS CEMENTS LTD
RAMCO CEMENT
SLS 107 தரம் கொண்டதும்
100 வீத சாதாரண போட்டான்
சீமெந்து (O.P.C.) ராம்கோ சீமெந்து

பக்கங்கள்: இருபது Valampurii

சங்கு 12 வள்ளுவர் ஆண்டு 2042 பங்குனி 14 திங்கட்கீழமை (28.03.2011) தொலைபேசி 222 3378, 222 7829 ஒலி 099

பிரயாகரண உயிருடன் கைது செய்ய அரசாங்கம் பிரயத்தனம் செய்தது



பகிரங்கப்படுத்துகிறது விக்கிலீக்ஸ்

(நியூயோர்க்)
விடுதலைப் புலிகளின் தலைவர் பிரயாகரண உயிருடன் கைது செய்ய இலங்கை பகிரதப் பிரயத்தனங்களை மேற்கொண்டதாக விக்கிலீக்ஸ் குறிப்பிட்டுள்ளது. விடுதலைப் புலிகளுடனான இறுதிக் கட்ட யுத்தத்தின் போது அதன் தலைவர் பிரயாகரண உயிருடன் கைது செய்வதற்கு ஜனாதிபதி உள்ளிட்ட முக்கியஸ்தர்கள் பாதுகாப்புத் தரப்பினருக்கு கடும் உத்தரவுகளைப் பிறப்பித்திருந்ததாக விக்கிலீக்ஸ் சுட்டிக்காட்டுகின்றது. அதற்காக என்ன விலை கொடுக்கவும் அவர்கள் (20ஆம் பக்கம் பார்க்க)

இந்திய-இலங்கை மீனவ செயற்குழுக் கூட்டம் இன்று

(கொழும்பு)
இந்திய-இலங்கை கூட்டுச் செயற்குழுக் கூட்டம் இன்று இந்தியத் தலைநகர் புதுடில்லியில் நடைபெறவுள்ளது. மீன்பிடித்துறையில் அபிவிருத்தி ஒத்துழைப்பு தொடர்பான புரிந்துணர்வு ஒப்பந்தம் குறித்து இக்கூட்டத்தில் ஆராயப்படும். அத்துடன் இலங்கைக் கடற்பரப்பில் இந்திய மீனவர்கள் மீன்பிடிப்பது தொடர்பாகவும் கலந்துரையாடப்படவுள்ளது. இலங்கைத் தூதுக்குழுவுக்கு வெளிவிவகார (20ஆம் பக்கம் பார்க்க)

13ஆவது திருத்தச் சட்டமூலத்தின் கீழ்

அரசியல் தீர்வு முன்வைக்கப்படுமென இந்தியாவுக்கு ஜனாதிபதி உறுதியளிப்பு

இறுதிப் போரின்போதான அமெரிக்கத் தகவல் தெரிவிப்பு

(நியூயோர்க்)
போரின் இறுதி நாட்களில் களமுனையில் என்ன நடக்கிறது என்பதை ஜனாதிபதி மகிந்த ஜபக்ஷவோ அல்லது பாதுகாப்புச் செயலர் கோத்தபாய ராஜபக்ஷவோ அறிந்திருக்கவில்லை என இந்தியா நம்பியிருந்ததாக விக்கிலீக்ஸ் தெரிவித்துள்ளது.

அமெரிக்கத் தகவல் பரிமாற்றத்தின் அடிப்படையில் விக்கிலீக்ஸ் வெளியிட்ட செய்தியில் 13வது திருத்தச் சட்டமூலத்தின் கீழ் இனப்பிரச்சினைக்குத் தீர்வுகாண்பதாக ஜனாதிபதி மகிந்த ராஜபக்ஷ இந்தியாவுக்கு உத்தரவாதம் அளித்திருந்தார் எனத் தெரிவித்துள்ளது. விக்கிலீக்ஸ் வெளியிட்ட தகவலில் மேலும் தெரிவிக்கப்பட்டுள்ளதாவது, போர்முனைகளில்போது மக்களின் இழப்புகள் அதிகம் இருப்பது தொடர்பாக 2009ஆம் ஆண்டு இலங்கைக்கான பயணத்தினைத் தனித்தனியாக மேற்கொண்டிருந்த இந்திய வெளிவிவகார அமைச்சர் பிரணாப் முகர்ஜி மற்றும் வெளிவிவகாரச் செயலாளர் சிவசங்கர் மேனன் ஆகியோர் தங்களது ஆழ்ந்த கரிசனையினை வெளிப்படுத்தியிருக்கிறார்கள்.

இந்தியாவின் இந்தக் கரிசனையினை ஜனாதிபதி மகிந்த ராஜபக்ஷ ஏற்றுக்கொண்டிருந்த போதிலும் (20ஆம் பக்கம் பார்க்க)

வல்வெட்டித்துறை மீனவர் இருவரை இந்திய மீனவர்கள் தாக்கினர்

(யாழ்ப்பாணம்)
வல்வெட்டித்துறை மீனவர்கள் இருவர் நேற்று இந்திய மீனவர்களால் பலமாகத் தாக்கப்பட்டுள்ளனர். அண்மைக்காலமாக இலங்கைக் கடற்பரப்பினுள் அத்துமீறி நுழையும் இந்திய மீனவர்களால் வடபகுதி மீனவர்கள் தாக்கப்படுவது வழமையாகிவிட்டது. நேற்று மாலை 5.30 மணியளவில் தொழிலுக்காகக் கடலுக்குச் சென்ற இரத்தினவடிவேல் குட்டித்தம்பி (வயது 34), சிறிஸ்கந்தராஜா சுசிகரன் (வயது 24) ஆகிய மீனவர்களே இவ்வாறு தாக்கப்பட்டுள்ளனர். இரண்டு படகுகளில் கடலுக்குள் சென்ற இவர்கள் மீது ரோலர் படகுகள் மூலம் மீன்

பிடியில் ஈடுபட்ட இந்திய மீனவர்களால் இவர்கள் பலமாகத் தாக்கப்பட்டுள்ளனர். அத்தோடு இவர்களின் கடற்பொழில் உபகரணங்களும் சிதைக்கப்பட்டுள்ளன. இந்திய மீனவர்களால் தாக்கப்பட்ட இந்த இரண்டு மீனவர்களும் வல்வெட்டித்துறை ஆதிகோயிலடிமையச் சேர்ந்தவர்கள் என ஆதிகோயிலடி கடற்பொழிலாளர் சங்கச் செயலாளர் என்.மதியழகன் தெரிவித்துள்ளார். (ந-6,10,24)

முன்னாள் போராளிகள் விரைவில் விடுதலையாவார்

(கொழும்பு)
புனர்வாழ்வுளிக்கப்பட்ட ஒரு தொகுதி முன்னாள் போராளிகள் மிக விரைவில் விடுவிக்கப்படவுள்ளதாக புனர்வாழ்வு ஆணையாளர் நாயகம் சுதந்த ரணசிங்க தெரிவித்தார். எனினும் விடுவிக்கப்படவுள்ளவர்களின் எண்ணிக்கை இதுவரை தீர்மானிக்கப்படவில்லை என அவர் குறிப்பிட்டார். தற்போது சுமார் 4ஆயிரம் வரையான

முன்னாள் போராளிகள் புனர்வாழ்வு நிலையங்களில் உள்ளனர். இவர்களுக்கு மேசன் மற்றும் தச்சுதொழில் போன்ற வாழ்க்கைத்திறன் பயிற்சிகள் வழங்கப்படுகின்றன. முன்னாள் போராளிகளுக்கு புனர்வாழ்வுளிப்பதற்கான 24 புனர்வாழ்வு நிலையங்கள் ஆரம்பிக்கப்பட்டன. ஆனால் மட்டக்களப்பு, யாழ்ப்பாணம் (20ஆம் பக்கம் பார்க்க)

காணி மற்றும் பொலிஸ் அதிகாரங்களை தமிழ்த் தேசியக் கூட்டமைப்பு கோரும்

(கொழும்பு)
காணி மற்றும் பொலிஸ் அதிகாரங்களைத் தமிழ்த் தேசியக் கூட்டமைப்பு கோருவதாக ஆங்கில உறுதுணை தகவல் வெளியிட்டுள்ளது. வட மாகாணத்தில் பொலிஸ் அதிகாரங்களையும், காணி மற்றும் வனவள அதிகாரங்களையும் தமிழ்த் தேசியக் கூட்டமைப்பு கோருவதாகக் குறிப்பிடப்படுகிறது. இந்தக் கோரிக்கைகள் ஜனாதிபதி மஹிந்த ராஜபக்ஷவிடம் முன்வைக்கப்பட்டுள்ளன. 13ஆம் திருத்தச் சட்ட மூலத்தில் இந்த விடயங்கள் ஏற்கெனவே உள்ளடக்கப்பட்டுள்ளதாக கட்சி சுட்டிக்காட்டியுள்ளது. அதிகாரப்பகிர்வின் போது காணி மற்றும் பொலிஸ் அதிகாரங்கள் பகிரப்பட வேண்டியது மிகவும் அவசியமானதென வலியுறுத்தப்பட்டுள்ளது. அதிகாரப் பகிர்வு தொடர்பில் முதல் தடவை யாக அரசாங்கத்துடன் பேச்சுவார்த்தை நடத்த உள்ளதாக தமிழ்த் தேசியக் கூட்டமைப்பின் பாராளுமன்ற உறுப்பினர் மாலை சேனாதிராஜா தெரிவித்துள்ளார். யுத்தம் காரணமாக பாதிக்கப்பட்ட மக்களின் நலத் திட்டங்கள் குறித்தே கடந்த கால சந்திப்புக்களின் போது கலந்துரை பாடப்பட்டதாக அவர் குறிப்பிட்டுள்ளார். உடல் நலக்குறைவினால் வெளிநாட்டில் சிகிச்சை பெற்றுவரும் தமிழ்த் தேசியக் கூட்டமைப்பு தலைவர் இரா.சம்பந்தன் எதிர்வரும் ஏப்ரல் மாதம் 4ஆம் திகதி நாடு திரும்ப உள்ளார். (ந-5)

வெல்லுங்கள்!
Dialog
LORD OF THE RELOAD
தலைமும் மூன்று 32" LCD TV கள்
மற்றும் டாதுர்தம்
7,700 உடனடிப் பரிசுகள்

Study & Work in UK and Canada

Intake Get Register Now
Collecting the application until March 31st 2011
start the academic on August 2011
தேர்தல் சந்தர்ப்பம் IELTS தேவையில்லை
Administration & Documentation
என்பன வெற்றிகரமான முறையில் எங்களால் செய்து தரப்படும்.
ஐரோப்பிய நாடுகளுக்கான விடா பெறுவதற்கான Sponsorship
பிரச்சினைகளை உடனடியாக ஏற்பாடு செய்து தரப்படும்.
சகல தொடர்புகளுக்கும்: 0729994777
London City College
No.01, Deanston House, Deanston Place, Colombo-03

தயானந்த திசாநாயக்கவுக்கு வெளிநாட்டு தூதுவர் பதவி?



அண்மையில் ஓய்வூதியைப் பெற்ற துணைவேலர் தயானந்த திசாநாயக்கவுக்கு வெளிநாட்டு தூதுவர் பதவி வழங்கப்படவுள்ளதாகக் கொழும்புத் தகவல்கள் தெரிவிக்கின்றன. இலங்கை அரசிடம் முன்னாள் தேர்தல்கள் ஆணையாளர் தயானந்த திசாநாயக்க இணங்கிச் செயற்பட்டதன் காரணமாகவே அவருக்கு வெளிநாட்டு தூதுவர் பதவி வழங்கப்படுவதாக விமர்சனங்கள் எழுந்துள்ளன. (ந-5)

வந்திரம் பெருமக்களே...

பெறுமதியிழக்க உங்கள் வியாபார நிறுவனங்களை இலகுவாகப் பதிவு செய்து, அழகுறிய கௌரவத்தையும் உத்தரவாக்குத்தையும் பெற்றுக் கொள்ளுங்கள்.
தொடர்புகளுக்கு: -0729994777

புலிகளின் முக்கிய புள்ளிகள் ஐரோப்பாவில் உள்ளனர்

தூதுவர் ரவிநாத் ஆரியசிங்க தெரிவிப்பு

(கொழும்பு) இலங்கைத் தமிழர்களுக்காக யார் பேசுகிறார்கள் என்பதை மேற்குல நாடுகளின் அரசாங்கங்கள் தீர்மானிக்க வேண்டும் என இலங்கை அரசாங்கம் சவறியுள்ளது. சுதந்திர தமிழீழத்தை நாடும் புலம் பெயர்ந்தவர்களும் அல்லது இலங்கையிலும் வெளி நாடுகளிலும் உள்ள சமாதானத்தை விரும்பும் இலங்கையிலுள்ள தமிழ் மக்களும் இலங்கைத் தமிழர்களுக்காக பேசுகிறார்கள் என்பது தொடர்பாக மேற்குல அரசாங்கங்கள் விரைவில் தீர்மானிக்க வேண்டும் என ஐரோப்பிய ஒன்றியம், பெல்ஜியம், லக்ஸம்பேர்க் ஆகியவற்றுக்கான இலங்கைத் தூதுவர் ரவிநாத் ஆரியசிங்க கூறியுள்ளார். பெல்ஜியத் தலைநகர் பிரஸஸ்ஸில், ஐரோப்பாவில் புலிகளின் திட்டங்களை தோற்றமிழ் அரசியல்வாதிகளுக்கு பிள்ளையான் அறிவுரை

மையுள்ள இடமாக ஐரோப்பா மாறியுள்ளது. கடந்த 15 மாதங்களில் ஜேர்மனி, நெதர்லாந்து, நோர்வே, சுவீடன்ஸ்லாந்து ஆகிய நாடுகளில் 32 விடுதலைப் புலிகளின் அங்கத்தவர்களும், பிரான்ஸில் 21 பேரும் கைது செய்யப்பட்டுள்ளனர். தமிழீழ விடுதலைப் புலிகளின் சொத்துக்கள் மற்றும் முகவர் அமைப்புக்களின் வலையமைப்புக்கு பொறுப்பான நெடியவன், புலிகளின் புலனாய்வுப் பிரிவின் உயிர்தப்பியுள்ள தலைவரான விநாயகம், பிரசார பொறுப்பாளர் ஜெயச்சந்திரன், உலக தமிழர் பேரவையின் தலைவர் அருட் சகோதரர் இமா நுவல் ஆகியோர் ஐரோப்பாவில் உள்ளதாகவும் அவர் கூறியுள்ளார். (ந-5)

அ.அ.கண்டெடுப்பு

(யாழ்ப்பாணம்) அராவி வீதி சாபிநகரைச் சேர்ந்த இராசேந்திரம் நிரொந்தினி என்பவரது 92647 2518V என்னும் இலக்கமுடைய தேசிய அடையாள அட்டை கண்டெடுக்கப்பட்டு வலம்புரி காரியாலயத்தில் ஒப்படைக்கப்பட்டுள்ளது. உரியவர் அலுவலக நேரத்தில் பெற்றுக் கொள்ளவும். (ந-6)

விபத்தில் படுகாயம்

(யாழ்ப்பாணம்) மோட்டார் சைக்கிள் மற்றும் சைக்கிள் விபத்தில் மாணவன் ஒருவன் பலத்த காயங்களுடன் யாழ்ப்போதனா வைத்தியசாலையில் அனுமதிக்கப்பட்டுள்ளார். அல்வாய் வடக்கு நாவலடிச் சந்திக்கு அருகாமையில் நேற்று முன்தினம் காலை 8.30 மணியளவில் இடம்பெற்ற இவ்விபத்துச் சம்பவத்தில் அதே இடத்தைச் சேர்ந்த யோகராசா விதுசன் (வயது 10) என்ற மாணவனே படுகாயமடைந்தவராவார். (ந-6-10)

பாரம்பரியத்தை பாதுகாக்க முடியாத நிலையில் தமிழினம்

மாவை சேனாதிராஜா தெரிவிப்பு

(யாழ்ப்பாணம்) பாரம்பரியத்தையும், பண்பாட்டையும் பாதுகாக்க முடியாத நிலையில் தமிழினம் உள்ளதாக நாடாளுமன்ற உறுப்பினர் மாவை சேனாதிராஜா தெரிவித்துள்ளார். சுதேச மருத்துவ சபையின் பொதுக்கூட்டம் நேற்று யாழ்ப்போதனத்தில் இடம்பெற்றது. இதில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார். அங்கு அவர் மேலும் தெரிவிக்கையில், சித்த ஆயுர்வேத வைத்தியம் தமிழர் பாரம்பரியத்தோடு நெருங்கிய தொடர்புடையது.



முன்னெடுத்து நாடாளுமன்றத்தில் விவாதித்து தீர்க்கமான முடிவுகளை எடுக்க முயற்சிப்பதோடு சித்த மருத்துவத்துறை சீராக இயங்க நிதி ஒதுக்கீடும் செய்யத் தயாராகவுள்ளோம் என அவர் மேலும் தெரிவித்தார். இதேவேளை இந்த பொதுக்கூட்டத்தில் நாடாளுமன்ற உறுப்பினர் செல்வம் அடைக் கலநாதன், முன்னாள் நாடாளுமன்ற உறுப்பினர் எம்.கே.சிவாஜிலிங்கம், முன்னாள் யாழ்ப்பாணக் கருவியலாளர் எம்.பி.கே.சிவநாமம், கருவியலாளர் பொ.ஜங்கரநேசன், சித்த மருத்துவத்துறை அதிகாரிகள், சித்த ஆயுர்வேத மருத்துவக் கல்லூரியின் விரிவுரையாளர்கள் என பலரும் கலந்து கொண்டனர். (ந-6)

கண்ணீர் அஞ்சல்

அமரர் ஆறுமுகம் சண்முகநாதன்

வேலையை மேற்க்கை பிறப்பிடமாகவும் சீனியர் ஒருங்கை கலட்டியை வசிப்பிடமாகக் கொண்டவரும் திருநிறைச் செல்வியின் தந்தையும், திரு. இ. பொற்குமார் அவர்களின் மாமனாரும் அமரர் ஆறுமுகம் சண்முகநாதன் அவர்கள் காலமானதையிட்டு எழுந்த ஆழ்ந்த அனுதாபத்தைத் தெரிவித்துக் கொள்வதன் அன்னாரின் ஆத்ம சாந்தியடைய எல்லாம் வல்ல விநாயகரை வேண்டுகிறேன்.
சிவநாத் து.விவேகானந்தக் குருக்கள் யாழ்ப்பாணம், வட கிழக்கு, கலட்டி வீரகத்தி விநாயகர் தேவஸ்தானம்.



வடக்கு மாகாண பிரதம செயலர் செயலகம் நேற்று திறந்துவைப்பு

(யாழ்ப்பாணம்) திருகோணமலையில் இதுவரை காலமும் இயங்கிவந்த வடக்கு மாகாண சபையின் பிரதம செயலாளர் செயலகம் நேற்று திருநெல்வேலியில் வடமாகாண ஆளுநர் மேஜர் ஜெனரல் ஜி.ஏ.சந்திரசிறியால் திறந்து வைக்கப்பட்டது. இந்நிகழ்வில் வடக்கு மாகாணத்தில் இயங்கிவரும் கல்வி, சுகாதார, விவசாய, உள்ளூராட்சி, உட்கட்டுமான அபிவிருத்தி அமைச்சுக்களின் உப அலுவலகங்களின் பணிக்காக 30 மோட்டார் சைக்கிள்களும் அலுவலகப் பொறுப்பு அதிகாரிகளிடம் ஆளுநரால் வழங்கப்பட்டன. இது தவிர மெற்றப் நிறுவனத்தின் 10 மில்லியன் ரூபாய் செலவில் பண்ணை வீதியில் புனர்நிர்மாணம் செய்யப்பட்ட யாழ்ப்பாணம் நீர்ப்பாசனத்திணைக்களத்தினையும் ஆளுநர் திறந்து வைத்தார். (ந-6)

உலகக் கிண்ண கிரிக்கெட்

திருவிழா 2011

பெப்ரவரி 19 - ஏப்ரல் 02



ICC Cricket World Cup 2011

ஆசிய அணிக்கு உலகக்கிண்ணம்

உலகக்கிண்ண கிரிக்கெட் தொடரில் ஆசிய அணிகளுக்கு சம்பியனாகும் வாய்ப்பு பிரசாசமாக உள்ளது. இந்திய துணைக்கண்டத்தில் பத்தாவது உலகக் கிண்ண கிரிக்கெட் தொடர் நடக்கிறது. லீக் மற்றும் காலிறுதிப் போட்டிகள் முடிபடைந்த நிலையில் இலங்கை-நியூசிலாந்து (மார்ச் 29), இந்தியா-பாகிஸ்தான் (மார்ச் 30) அரையிறுதியில் மோத உள்ளன. இம்முறை ஆசிய அணிக் களங்கு உலகக்கிண்ணத்தை வெல்லும் வாய்ப்பு அதிகம் இருப்பதாக தெரிகிறது.

முன்னதாக நடந்த உலகக்கிண்ணத் தொடர்களில் அதிக பட்சமாக இரண்டு ஆசிய அணிகள் தலா நான்கு முறை (1983, 87, 96, 2003) அரையிறுதிக்கு முன்னே

றின. கடந்த 1979, 92, 99, 2007 நடந்த தொடர்களில் தலா ஒரு ஆசிய அணி அரையிறுதிக்கு முன்னேறியது. கடந்த 1975ல் நடந்த முதலாவது உலகக்கிண்ண தொடரில் ஒரு ஆசிய அணி கூட அரையிறுதிக்கு தகுதிபெறவில்லை. கடந்த 1992ல் இருந்து தலா ஒரு ஆசிய அணி இறுதிப் போட்டிக்கு முன்னேறி வருகிறது. கடந்த 1983, 92, 96ல் ஆசிய அணிகள் உலகக்கிண்ணத்தை வென்றுள்ளன.

பாக் அதிகம்
இதில் அதிகபட்சமாக பாகிஸ்தான் அணி ஆறு முறை (1979, 83, 87, 92, 99, 2011) அரையிறுதிக்கு முன்னேறி உள்ளது. இதில் கடந்த 1992ல் உலகக்கிண்ணத்தை வென்ற பாகிஸ்தான் அணி

1999ல் இறுதிப் போட்டிக்கு முன்னேறியது. மற்ற நான்கு தொடர்களில் அரையிறுதியே தீரும்பியது.

5ஆவது முறையாக (1983, 87, 96, 2003, 2011) அரையிறுதிக்கு முன்னேறியுள்ள இந்திய அணி, 1983ல் சம்பியனானது. கடந்த 2003 இல் இறுதிப் போட்டிக்கு முன்னேறிய இந்திய அணி மற்ற இரண்டு தொடர்களில் அரையிறுதியே வெளியேறியது.

கடந்த 1996ல் முதன்முதலில் உலகக்கிண்ணத்தை வென்ற இலங்கை அணி 4ஆவது முறையாக (1996, 2003, 2007, 2011) அரையிறுதிக்கு முன்னேறியுள்ளது. கடந்த 2007 இல் இறுதிப் போட்டி வரை முன்னேறிய இலங்கை அணி 2003ல் அரையிறுதியே வெளியேறியது.



மொகாலியில் நாளை மறுதினம் நடைபெறவுள்ள அரையிறுதிப் போட்டியில் இந்திய-பாகிஸ்தான் அணிகள் மோதுகின்றன. இந்நிலையில் மொகாலியில் பாகிஸ்தான் வீரர்கள் பயணித்த பஸ்ஸிற்கு - சண்டிகார் பொலிஸார் விசேட பாதுகாப்பு வழங்கினர். இப் பாதுகாப்புத் தொடரணியை படத்தில் காணலாம்...

முதன் முறையாக 3 ஆசிய அணிகள்

(கொழும்பு)
உலகக் கிண்ண வரலாற்றில் முதன் முறையாக 3 ஆசிய அணிகள் அரையிறுதிக்கு முன்னேறியுள்ளன.

பத்தாவது உலகக் கிண்ண கிரிக்கெட் தொடர் இலங்கை, இந்தியா, பங்களாதேஷ் ஆகிய நாடுகளில் நடைபெற்று வருகிறது.

இதில் காலிறுதிப் போட்டிகள் முடிபடைந்துள்ள நிலையில் அரையிறுதிச் சுற்றின் முதலாவது போட்டி நாளை கொழும்பிலும் இரண்டாவது அரையிறுதி நாளைமறு

தினம் மொகா-லியிலும் நடைபெறுகின்றது.

அரையிறுதிச் சுற்றுக்கு இலங்கை, இந்தியா, பாகிஸ்தான் மற்றும் நியூசிலாந்து அணிகள் முன்னேறியுள்ளன.

இதில் இலங்கை, இந்தியா, பாகிஸ்தான் ஆகிய அணிகள் ஆசிய நாடுகளைச் சேர்ந்தவைகளாகும்.

உலகக் கிண்ண வரலாற்றில் முதன் முறையாக ஆசிய நாடுகளைச் சேர்ந்த 3 அணிகள் அரையிறுதிக்கு ஒரே தொடரில் தகுதி பெறுவது இதுவே முதன் முறையாகும்.

அரையிறுதிப் போட்டியை பார்வையிட பாக்ஸ்தான் பிரதமர் இந்தியா விஜயம்

உலகக் கிண்ண கிரிக்கெட் தொடரில் இந்திய-பாகிஸ்தான் அணிகளுக்கு இடையிலான அரையிறுதிப் போட்டியை பார்வையிட வருமாறு இந்தியப் பிரதமர் விடுத்த அழைப்பு பாகிஸ்தான் பிரதமர் யூஸுப் ரஹா கிலானி ஏற்றுக்கொண்டுள்ளார்.

மொகாலியில் நாளை மறுதினம் நடைபெறவுள்ள இப்போட்டியை பார்வையிட வருமாறு பாகிஸ்தான் ஜனாதிபதி ஆசிப் அலி சந்தாரிக்கும் பிரதமர் யூஸுப் ரஹா கிலானிக்கும் இந்தியப் பிரதமர் மன்மோ

கன் சிங் அழைப்பு விடுத்திருந்தார்.

இது தொடர்பாக பாகிஸ்தான் ஜனாதிபதி ஸந்தாரியும் பாகிஸ்தான் பிரதமர் கிலானியும் நேற்று முன்தினம் இரவு சந்தித்து கலந்துரையாடினர்.

சுமார் 2 மணித்தியாலங்கள் நீடித்த இக்கலந்துரையாடலின் பின்னர் பிரதமர் கிலானி இந்தியாவுக்குச் சென்று போட்டியைப் பார்வையிடுவது எனத் தீர்மானிக்கப்பட்டதாக பாகிஸ்தான் ஜனாதிபதி பின் பேசினார்.

பாகிஸ்தான் பிரதமர் கிலானியின்

இந்திய விஜயத்தின்போது இந்தியப் பிரதமர் மன்மோகன் சிங்கையும் அவர் சந்தித்துப் பேசவுள்ளார். உலகக் கிண்ண அரையிறுதிப் போட்டி முடிந்தவுடன் இச்சந்திப்பு நடைபெறவுள்ளது.

இதேவேளை பிரதமர் கிலானி இந்தியாவுக்கு இரு நாள் கிரிக்கெட் இராஜதந்திர சுற்றுப்பயணத்தை மேற்கொள்ளவுள்ளதாகவும் இவ்விஜயம் குறித்து இந்தியப் பிரதமருக்கு அறிவிக்கப்பட்டுள்ளதாகவும் பாகிஸ்தான் பத்திரிகை--யொன்று தெரிவித்துள்ளது.

கிரிக்கெட் ரசிகர்களுக்கு நற்ரிசய்தி!

MCS இன் ஒரு மில்லியன் ரூபாய்கள் வெற்றிகொள்ள உங்களுக்கு அரிய சந்தர்ப்பம்

தினமும் 5 பேருக்கு
50 ஆயிரம் ரூபாய் வரையில் 100 பேருக்கு ஒரு மில்லியன் வெற்றிகொள்ளும் வாய்ப்பு வலம்புரியில் கேட்கப்படும் உலகக்கிண்ண கேள்விகளுக்கு சரியான பதிலை அனுப்பி உங்கள் உயர்கல்வி வாய்ப்பை பெற்றுக்கொள்ளுங்கள்

கூப்பனை வெல்வார் அல்லது அவரால் வழங்கப்படும் ஒருவர் பின்வரும் ஹிந்தி பெற்றிகளுக்கு இப் பரிசைக் கூப்பனை பயன்படுத்த முடியும்

1. கொழும்பு பல்கலைக்கழக துணைத் தொழில்துறைப் பட்டக் கற்கை நெறி
2. சீமா (லண்டன்) CIMA_UK
3. கைக்கிராசெய்தி நிறுவன கணினிப் பொறியியலாளர் கற்கை நெறி
4. அட்டப் நிறுவனத்தில் மலர்ச்சியாக கற்கை நெறி

இற்தீச் சுற்றுக்கு தெரிவாகும் அணிகள்

1.
2.

பெயர்:
முகவரி:
தொ.பே:
தே.அ.அ.கூல:

சரியான விடையை எழுதி கூப்பனைப் பூரணப்படுத்தி 28.03.2011 இற்கு முன்னர் அனுப்புவார்களில் குலுக்கல் மூலம் தெரிவாகும் வெற்றியாளர் ஒருவருக்கு ஒலிம்பியா ஸ்போட்ஸ் வழங்கும் பெறுமதியான பரிசு காத்திருக்கிறது.

அனுப்ப வேண்டிய முகவரி
உலகக் கிண்ணம் வலம்புரி இல.3,2-ம் ஒழுங்கை, பிறவுண்விதி, யாழ்ப்பாணம். தொ.பே: 222 3490

இன்றைய கேள்வி?

உலகக்கிண்ண தொடரில் கூப்பர்-8 சுற்று எந்த ஆண்டு அறிமுகமானது?

சரியான விடையை எழுதி கேள்வி கூப்பனைப் பூரணப்படுத்தி 01.04.2011 இற்கு முன்னர் அனுப்புவார்களில் குலுக்கல் மூலம் தெரிவாகும் வெற்றியாளர் ஒருவருக்கு M.C.S வரலம்புரிசைக் கூப்பன்.

பெயர்:-
முகவரி:-
தொ.பே:-
தே.அ.அ.கூல:-

அனுப்ப வேண்டிய முகவரி
"உலகக் கிண்ணம்" வலம்புரி இல.3,2-ம் ஒழுங்கை, பிறவுண்விதி, யாழ்ப்பாணம்.

உலகக்கிண்ண கிரிக்கெட்-2011 சம்பியனாகும் நாடு?.....

தொடர் நாயகன் விருது யாருக்கு?.....

சரியான விடையை எழுதி கீழுள்ள கூப்பனைப் பூரணப்படுத்தி 28.03.2011 இற்கு முன்னர் அனுப்புவார்களில் குலுக்கல் மூலம் தெரிவாகும் வெற்றியாளர்களுக்கு பெறுமதி வாய்ந்த பரிசில்கள் வழங்கப்படும்.

பெயர்.....
முகவரி.....
தொலைபேசி.....
தே.அ.அ.கூல.....

“உலகக்கிண்ணம்” வலம்புரி இல.3, 2-ம் ஒழுங்கை பிறவுண்விதி, யாழ்ப்பாணம்.

இன்று பல்லரிசுகள்

Midea Electro Mart
No:1-1, 1-H, STANLEY ROAD, JAFFNA.

ESPION
தி.ச.ப. நாகரத்தினம் சக நிறுவனம்
52,5-1, கஸ்தூரியார் வீதி, யாழ்ப்பாணம்.

JAFFNA ELECTRICAL
94(6), Stanley Road, Jaffna.
Tel: 021 222 2353
Fax: 021 222 4302
E-mail: matheesan16@yahoo.com

SINGER-Manipay
Alady Junction, Manipay.
T.P.:021 225 5343
077 6139592

PC SOLUTIONS TECHNOLOGIES (PVT) LTD
305, Kasthuriyar Road, Jaffna
T.P.:021 2221101, 021 2229644
email:- posjaffna@sitnet.lk

வடமாகாண சிறந்த நூற்பரிசு தேர்வுப் போட்டி-2010

(யாழ்ப்பாணம்)

வடமாகாணக் கல்விப் பண்பாட்டலுவலர்கள் விளையாட்டுத்துறை அமைச்சின் பண்பாட்டலுவலர்கள் திணைக்களத்தினால் வருடா வருடம் வடமாகாண எழுத்தாளர்களை உகக் குவிப்பதே நோக்கமாகக் கொண்டுவடமாகாண சிறந்த நூற்பரிசுத் தேர்வுப் போட்டி நடத்தப்படவுள்ளது.

இப்போட்டியில் சமர்ப்பிக்கும் நூல்கள் யாவும் கடந்த 2010 ஆம் ஆண்டு ஜனவரி மாதம் முதலாம் திகதிக்கும் டிசம்பர் மாதம் 31 ஆம் திகதிக்கும் இடையில் அச்சில் வெளிவந்தவையாகவும் முதற் பதிப்பாகவும் இருத்தல் வேண்டும்.

நூலாசிரியர் வடமாகாணத்தின் யாழ்ப்பாணம், மன்னார், முல்லைத்தீவு, வவுனியா,

கிளிநொச்சி ஆகிய மாவட்டங்களில் ஒன்றினைப் பிறப்பிடமாகக் கொண்டவராக இருத்தல் வேண்டும். நூலின் 4 பிரதிகள் திணைக்களத்திற்கு அனுப்பிவைத்தல் வேண்டும். நூலாசிரியர் தான் எந்தப் பிரிவில் தனது ஆக்கத்தை சேர்த்துக் கொள்ள விரும்புகின்றார் என்பதை கட்டாயம் குறிப்பிட்டு அனுப்புதல் வேண்டும்.

நூல்களை பதிவுத் தபாலின் மூலமாகவோ அல்லது வலயக்கல்விப் பணிமனை, வலிகாமம் என்ற முகவரிக்கோ நேரடியாக ஒப்படைக்கலாம். இதற்கான விண்ணப்ப முடிவுத்திகதி எதிர்வரும் மேமாதம் 23 ஆம் திகதி ஆகும். அல்லது பணிப்பாளர், பண்பாட்டலுவலர்கள் திணைக்களம், வலயக்கல்வித் திணைக்களம், யாழ்ப்பாணம் எனும் முகவரிக்கு அனுப்பி வைத்தல் வேண்டும். (ஸ்ரீ-3)

தொடரும் சட்டவிரோத மண் அகழ்வு நடவடிக்கை

(கொழும்புத்துறை)

அரியாலைப் பகுதிகளில் சட்டவிரோத மண் அகழ்வு நடவடிக்கைகள் தொடர்ந்து இடம்பெற்று வருவதாகக் குறிப்பிடப்படுகிறது.

இரவுநேரங்களில் உழவு இயந்திரத்தைத் தூரத்தில் நிறுத்திவிட்டு கடங்குகள் மூலம் மண்ணைச் சுமந்துசென்று உழவியந்திரங்

களில் ஏற்றிச் செல்லும் சம்பவங்களும் அதிகரித்துள்ளன.

இதேவேளை கற்கள் மற்றும் சீமெந்துகளைக் கொண்டுசென்று மேற்படி மணலைப் பயன்படுத்தி கல்லரிந்து கற்களாக விற்பனை செய்யும் தந்திரோபாய நடவடிக்கைகளும் இடம்பெற்றுவருகின்றன. (ஸ்ரீ-3-5)

புளியடி சந்தியில் குப்பைகள் கொட்டப்படுவதால் சுகாதார சீர்கேடு

(கொழும்புத்துறை)

கொழும்புத்துறை இலந்தைக்குளம் வீதியிலுள்ள புளியடிச் சந்தியில் குப்பைகள் வீசப்படுவதனால் சுகாதாரச் சீர்கேடு நிலவுகிறது.

மாநகரசபை சுகாதாரப் பிரிவினர் குப்பைகளை வீதிகளில் வீச வேண்டாம் என்று பல

தடவைகள் அறிவித்திருந்தும் மேற்படி செயற்பாடு அதிகரித்து வருகின்றது.

மேற்படி வீதியில் குப்பைகள் வீசுவதை நிறுத்தி சுகாதாரத்தைப் பேணுமாறு அப்பகுதி சமூக ஆர்வலர்கள் கோரிக்கை விடுத்துள்ளனர். (ஸ்ரீ-3-5)

அரியாலை கிழக்கு, பூம்புகார் பகுதிகளில் மீன்பிடிக்க அனுமதி

அரியாலை கிழக்கு மற்றும் பூம்புகார் பகுதிகளில் மீன்பிடிப்பதற்கு கடந்த 24ஆம் திகதி முதல் படைத்தரப்பினர் அனுமதி வழங்கியுள்ளனர்.

இதனையடுத்து மேற்படி பிரதேசங்களில் அண்மையில் மீள்குடியமர்ந்த கடற்றொழி

லாளர்கள் மீன்பிடி நடவடிக்கைகளில் ஈடுபட்டுள்ளனர்.

இதேவேளை மீன்பிடி உபகரணங்கள் இன்மையால் தாம் பெரிதும் சிரமங்களை எதிர்நோக்கியுள்ளதாக அப்பகுதி மீனவர்கள் தெரிவித்துள்ளனர். (ஸ்ரீ-3-5)

சுனாமியால் பாதிக்கப்பட்ட பாடசாலை சர்வதேச ரோட்டறிக் கழகத்தால் புனரமைப்பு நாளை திறந்து வைக்கப்படவுள்ளது

வடமராட்சி கிழக்கில் சுனாமியால் பாதிக்கப்பட்ட குடத்தனை கரையூர் ரோ.க.த.க. பாடசாலையை கல்வியமைச்சிடம் இருந்து பொறுப்பேற்று சர்வதேச ரோட்டறிக் கழகம் புனரமைத்துள்ளது.

இக்கட்டத் திறப்புவிழா நாளை செவ்வாய்க்கிழமை காலை 10 மணிக்கு சர்வதேச

ரோட்டறிக் கழக ஆளுநர் தலைமையில் நடைபெறவுள்ளது.

இத்திறப்பு விழாவிற்கு யாழ்.மாவட்டத்திலுள்ள சகல வலயக் கல்விப் பணிப்பாளர் களையும் அதிபர்களையும் கலந்துகொள்ளுமாறு வடமாகாணக் கல்விப் பணிப்பாளர் ப.விக்னேஸ்வரன் அறிவித்துள்ளார். (ஸ்ரீ-3-19)



பருத்தித்துறையிலிருந்து வல்லிபுர ஆழ்வார் கோயிலுக்குச் செல்லும் பல்லப்பை எனும் இடத்தில் நேற்று 7 அடி நீளமான பாம்பை அப்பகுதி இளைஞர்கள் கண்டுள்ளனர். இது குறித்து பருத்தித்துறை சுற்றுச்சூழல் பாதுகாப்பு பொலிஸ் அதிகாரிகளுக்கு அறிவிக்கப்பட்டது. உடனே மேற்படி இடத்திற்கு வந்த அதிகாரிகள் பாம்பை பார்வையிட்டு பின்னர் காட்டுப்பகுதியில் கொண்டுசென்று விட்டனர். (ம.ம.: ம.கஜந்தன்)

தேசிய தகவல் தொழினுட்ப விருது-2009 வடமாகாணத்திலிருந்து 20 பாடசாலைகள் தெரிவு

(அல்வாய்)

தேசிய தகவல் தொழினுட்ப விருது-2009 இற்கு வடமாகாணத்திலிருந்து 20 பாடசாலைகள் தெரிவுசெய்யப்பட்டுள்ளன.

இதில் முதல் 20 இடங்களைப் பெற்ற பாடசாலைகளின் விபரம் வருமாறு.

கொக்குவில் இந்துக் கல்லூரி, யா/உரும் பிராய் இந்துக் கல்லூரி, யா/வேம்படி மகளிர் உயர்தரப் பாடசாலை, புத்தகலட்டி ஸ்ரீவிஷ்ணு வித்தியாலயம், இடைக்காடு ம.வி., யாழ்.இந்து ஆரம்பப் பாடசாலை, யா/திருக்குடும்ப கன்

னியர் மடம், யா/நடராஜா இராமலிங்க வித்தி., சென்.ஜேம்ஸ் பெண்கள் பாடசாலை, வ/தாலிக் குளம் அ.த.க.பாடசாலை, யா/மாதகல் சென். ஜோசப் ம.வி., யா/மேலைப்புலோலி சைவப் பிரகாச வித்தி., மண்டைதீவு ம.வி., யா/வல் வெட்டித்துறை ரோ.க.த.க. பாடசாலை, யா/உடுப்பிட்டி மகளிர் கல்லூரி, யா/கரணவாய் பொன்னம்பலம் வித்தி., யா/கட்டைவேலி யாக்கரு வித்தி., யா/பொலிகண்டி இந்து தமிழ்க் கல்வன் பாடசாலை, யா/வேலைணை கிழக்கு ம.வி., யாழ்நர்ன் கல்லூரி. (ஸ்ரீ-3-19)

தாலிக்கொடியை அபகரிக்க முயன்றவர் பிடிக்கப்பட்டு எச்சரிக்கையின் பின் விடுதலை

(கொழும்புத்துறை)

குழந்தையுடன் நடந்துவந்த பெண்ணொருவரின் தாலிக்கொடியை அறக்க முற்பட்ட வேளை அப்பெண் அபயக்குரல் எழுப்பவே வீதியால் சென்றுகொண்டிருந்தவர்கள் திரு

டணை மடக்கிப் பிடித்து எச்சரித்து விடுவித்தனர்.

இச்சம்பவம் நேற்று முன்தினம் நல்லூர் குறுக்கு வீதியில் சனநடமாட்டம் குறைந்த மதிய வேளையில் இடம்பெற்றுள்ளது. (ஸ்ரீ-3-5)

பாலத்தை துரிதகதியில் புனரமைக்க கோரிக்கை

யாழ்.மணிக்கூட்டு வீதியிலுள்ள பாலத்தின் புனரமைப்புப் பணிகள் ஆரம்பிக்கப்பட்டு ஒரு வருடகாலமாகியும் மந்தகதியிலேயே இடம்பெற்று வருவதாக அவ்வீதியால் பயணிப்போர் விசனம் தெரிவித்துள்ளனர்.

மேற்படி வீதியால் பாடசாலை மாணவர்கள், பொதுநூலக வாசகர்கள், பொலிஸ்நிலையத்திற்குச் செல்வோர் எனப் பெரும்பாலானோர் பயணித்து வருகின்றனர்.

எனவே உரிய தரப்பினர் இப்பாலத்தை துரிதகதியில் புனரமைக்குமாறு பயணிகள் கோரிக்கை விடுத்துள்ளனர். (ஸ்ரீ-3-5)



வடமாகாண ஆளுநரால் வடமாகாணத்திலுள்ள சகல பாடசாலைகளுக்கும் கிரியாவின் தற்காலத் தமிழ் அகராதி வழங்கும் வைபவம் நேற்று யாழ். வேம்படி மகளிர் உயர்தரப் பாடசாலையில் நடைபெற்றது. இதில் விருந்தினர்கள் அமர்ந்திருப்பதையும் வடமாகாண ஆளுநர் ஜி.ஏ.சந்திரசிறி பாடசாலை அதிபர்களிடம் அகராதியை வழங்குவதையும் படங்களில் காணலாம். (படங்கள்: என்.குமார், எஸ்.கரன்)



MONTHLY

SUPER DRAW

உங்கள் கனவு வாகனத்தை
உங்களுடையதாக்குங்கள்



உங்கள் மாதாந்த பில் கட்டணத்தை செலுத்தி, ஒவ்வொரு மாதமும் இந்த வாகனங்களை வெல்லும் வாய்ப்பை பெறுங்கள்.

டயலாக் மொபைல் அல்லது மொபைல் புரோட்பான்ட் பில் கட்டணங்களில் நீங்கள் செலுத்தும் ஒவ்வொரு 50/- ரூபாவிற்கும் வெல்வதற்கான வாய்ப்பு.

பில் கட்டணம் செலுத்த வேண்டிய தினத்திற்கு (Due Date) முன்னதாக உங்கள் கொடுப்பனவுகளில் ஒவ்வொரு 100/- ரூபாவிற்கும் போனஸ் வெற்றி வாய்ப்புகள் காத்திருக்கின்றன.

மேலதிக விபரங்களுக்கு அழையுங்கள் #107#.

PHAGEN.COM
WP/ST/3251

*தேவநகரம் உட்கட்டணம்



Dialog



யாழ். எயிட் நிறுவனத்தால் மட்டக்களப்பு மாவட்டத்தில் வெள்ள அனர்த்தத்தால் பாதிக்கப்பட்ட மட்டு/தாந்தா மலை சச்சக்கொடி சுவாமிமலை வித்தியாலய மாணவர்களுக்கு ஒரு தொகுதி உதவிப் பொருட்கள் அண்மையில் வழங்கப்பட்டன. இந்நிகழ்வில் பிரதமவிருந்தினராகக் கலந்துகொண்ட மண்முனை தென்மேற்கு கோட்டக் கல்விப் பணிப்பாளர் என்.தயாலீலன் மாணவர் ஒருவருக்கு உதவிப் பொருள் வழங்குவதையும் யாழ். எயிட் பணிப்பாளர் எஸ்.கமலக்கண்ணன் அருகில் நிற்பதையும் நிகழ்வில் கலந்து கொண்டவர்களையும் படங்களில் காணலாம்.

மத நம்பிக்கையே இல்லாமல் வாழ்ந்து வரும் மக்கள்

(லண்டன்)
உலகின் ஒன்பது நாடுகளில் சமீபத்தில் நடந்த ஒரு ஆய்வில் அந்நாடுகளில் பெரும்பான்மையான மக்கள் மத நம்பிக்கையே இல்லாமல் வாழ்ந்து வருவது தெரியவந்துள்ளது.
இதனால் அவற்றில் தற்போது இருக்கும் மதங்கள் விரைவில் காணாமல் போய்விடும் என்று அந்த ஆய்வு கூறுகிறது.
அவுஸ்திரேலியா, ஆஸ்திரியா, கனடா செசன்ய குடியரசு, பின்லாந்து, அயர்லாந்து, நெதர்லாந்து, நியூசிலாந்து மற்றும் சுவீட்சர்லாந்து ஆகிய ஒன்பது நாடுகளில் சமீபத்தில் ஓர் ஆய்வு நடத்தப்பட்டது.
இந்நாடுகளில் கடந்த 100 ஆண்டுகளுக்கும் மேல் எடுக்கப்பட்ட மக்கள் தொகைக் கணக்கெடுப்பை அடிப்படையாகக் கொண்டு அங்குள்ள மக்களின் மத விவரங்கள் சேகரிக்கப்பட்டன. அதன்படி இந்நாடுகளில் பெரும்பான்மையான மக்கள் மத நம்பிக்கை இல்லாமலேயே வாழ்ந்து வருவது தெரியவந்துள்ளது.

இப்படியே போனால் இன்னும் சில ஆண்டுகளில் அங்கு மதங்களே இல்லாமல் போய் விடும் என்று அந்த ஆய்வு எச்சரித்துள்ளது. அமெரிக்காவின் டல்லஸ் நகரில் நடந்த ஒரு கூட்டத்தில் இந்த ஆய்வின் முடிவு வெளியிடப்பட்டது. அதன்படி மிகக் குறைந்த பட்சமாக நெதர்லாந்தில் 40 சதவீதம் பேரும் அதிகபட்சமாக செசன்ய குடியரசில் 60 சதவீதம் பேரும் மத நம்பிக்கை அற்றவர்களாக வாழ்ந்து வருகின்றனர்.
இதுகுறித்து கருத்து தெரிவித்த நிபுணர்கள் சிலர் இது ஒரு சாதாரண கணக்குத்தான். அதாவது நாம் மேற்கொள்ளும் ஒரு காரியத்தால் ஏதாவது பயன் விளைந்தால் அக்காரியத்தை நாம் தொடர்ந்து செய்வோம். உதாரணமாக ஸ்பானிய மொழி பேசுவதால் விளையும் பயன் பெரு நாட்டில் தற்போது வழக்கழிந்து வரும் கொச்சுவான் மொழியைப் பேசுவதால் விளையும் பயனை விட மிக அதிகம். இதே கணக்கை மத நம்பிக்கையிலும் நீங்கள் வைத்துப் பார்க்கலாம் என்று தெரிவித்தனர். (ஸ்ரீ-2)

இலங்கை பிரஜையின் விசா மனு சென்னை நீதிமன்றால் நிராகரிப்பு

(சென்னை)
தங்க நகைகளை கடத்திய விவகாரத்தில் குற்றவாளியாக காணப்பட்ட இலங்கைப் பிரஜையொருவர் தனக்கு விசா வழங்குமாறு இந்திய மத்திய அரசாங்கத்திற்கு உத்தரவிடக் கோரி தாக்கல் செய்த மனுவை சென்னை மேல் நீதிமன்றம் நிராகரித்துள்ளது.
வேலு நடேசன் கோபிநாத் தனது சகோதரி தமயந்தி தீபகுமார் மூலம் இம் மனுவை தாக்கல் செய்திருந்தார். கடந்த வருடம் செப்டம்பர் மாதம் 25 ஆம் திகதி தாக்கல் செய்யப்பட்ட இம்மனுவில் கோபிநாத்துக்கு விசா வழங்குமாறு அரசாங்க அதிகாரிகளுக்கு பொருத்தமான உத்தரவு வழங்குமாறு கோரிக்கை விடுக்கப்பட்டிருந்தது.
இந்திய வெளிவிவகார அமைச்சு தனது பதில் மனுவில் கோபிநாத் 2009.11.11 ஆம் திகதி சென்னை விமான நிலையத்தில் 4.414 கிலோகிராம் தங்கத்தை இந்தியாவுக்கு கடத்திச் செல்ல முற்பட்டபோது கைது செய்யப்பட்டதாகவும் அவருக்கு எதிராக வழக்கு

பதிவு செய்யப்பட்டதாகவும் தெரிவித்திருந்தது.
இதில் குற்றவாளியாக ஒப்புக் கொண்ட கோபிநாத்திற்கு 25 ஆயிரம் ரூபா அபராதம் விதிக்கப்பட்டிருந்தது.
கடத்தல் முயற்சி மூலம் இந்திய சட்டத்தை கோபிநாத் மீறியுள்ளதால் அவர் மீண்டும் நாட்டிற்குள் நுழைவதை தடுக்கும் உத்தரவு தகுதிவாய்ந்த அதிகாரிக்கு கடந்த வருடம் பெப்ரவரி மாதம் 24 ஆம் திகதி பிறப்பிக்கப்பட்டதாகவும் இந்திய வெளி விவகார அமைச்சின் பதில் மனுவில் குறிப்பிட்டிருந்தது.
இவ்வழக்கை விசாரித்த நீதிபதி சந்திரகுமார் தீர்ப்பில் வெளிநாட்டவர்களின் உரிமைகள் தொடர்பாக உயர் நீதிமன்றமே தீர்மானிக்கிறது எனவும் மனுதாரர் ஓர் இந்திய பிரஜை இல்லையென்பதால் மனுதாரரின் உரிமை தொடர்பாக கருத்திற்கு எடுத்துக் கொள்ளப்படமாட்டாது.
இக்குற்றவாளி இந்தியாவுக்குள் நுழைவதை தடுப்பதற்கு இந்திய அரசாங்கத்திற்கு திட்டவாட்டமான உரிமை உள்ளது எனக்கூறி மனுவை தள்ளுபடி செய்தார். (ஸ்ரீ-2)

கைத்தொலைபேசிகளின் பயன்பாடு எலும்புகளைப் பாதிக்கும்

ஆய்வில் தகவல்
கைத்தொலைபேசியை பயன்படுத்துவதால் தொடை எலும்புகள் பாதிக்கப்படும் என அமெரிக்காவில் நடைபெற்ற ஓர் ஆய்வில் தெரியவந்துள்ளது.
கைத்தொலைபேசியிலிருந்து மின்காந்த அலைகள் வெளிப்படுகின்றன. இது மனிதர்களுக்கு பல்வேறு வகையில் பாதிப்புக்களை ஏற்படுத்தும். குறிப்பாக எலும்புகளை வலுவிழக்கச் செய்வதாக ஆய்வில் தெரியவந்துள்ளது. அதாவது கைத்தொலைபேசியை பயன்படுத்தும் ஆண்களின் வலது புற தொடை எலும்பின் மேல்பகுதி

யின் உறுதித் தன்மை குறைந்து காணப்படுவது உறுதி செய்யப்பட்டுள்ளது. காரணம் பெரும்பாலானவர்கள் பெல்டின் வலது புறத்தில் கைத்தொலைபேசியை வைத்திருப்பதுதான்.
கைத்தொலைபேசியை பயன்படுத்தாதவர்களுக்கு இந்த பிரச்சினை இல்லை. எனினும் சிலர் இடது ஜீன்ஸ் பொக்கற்றுகளிலோ அல்லது கட்டிலிலோ வைத்திருப்பார்கள். அவர்களுக்கு இடதுபுற தொடை எலும்பின் மேல் பகுதி பாதிக்கப்பட வாய்ப்பு உள்ளது. மேலும் எவ்வளவு நேரம் தொலைபேசிகளை



வைத்திருக்கிறார்கள் என்பதைப் பொறுத்து பாதிப்பு விதம் மாறுபடும். இவ்வாறு அந்த ஆய்வு முடிவில் தெரிவிக்கப்பட்டுள்ளது. (ஸ்ரீ)

செய்யப்பட்டதாகவும் அவருக்கு எதிராக வழக்கு



யூனியன் கல்லூரி-தெல்லிப்படை பாடசாலை அபிவிருத்திச் சங்கம் ஆண்டுப் பொதுக் கூட்டம்

காலம்: 09.04.2011 (சனிக்கிழமை)
காலை 10.00 மணி
இடம்: கல்லூரி மண்டபம்

அனைத்து பெற்றோர்களையும், ஆசிரியர்களையும் மேற்படி கூட்டத்தில் தவறாது கலந்து கொள்ளுமாறு கேட்டுக்கொள்கின்றோம்.

அதிபர். (4236)



ஆன்லைன் உங்கள் தங்க நகைகளை இலவசமாக ரன் வன் மீட்பதற்கு இப்பொழுது பொன்னான வாய்ப்பு!

மாதாந்தம்

ரூ.10,000

வரை வெல்லுங்கள்

3 மாதங்களுக்கு ஒரு தடவை

ரூ.100,000

வரை வெல்லுங்கள்

உங்கள் தங்க நகைகளுக்கு ஆகக் கூடிய கடனும் ஆகக் குறைந்த வட்டியும்!

24 K ரூ. 34,500/=

நிபந்தனைகளுக்கு உட்படும் மாதாந்த வட்டி 1.16%

யூனியன் வங்கி

(011) 2374100



சொண்ட் நிறுவனத்தால் நடாத்தப்பட்டு வரும் மாதாந்த ஆய்வரங்க நிகழ்வில் வேலையற்றோருக்கு வேலைவாய்ப்பை உருவாக்குவதில் விவசாயத்துறையின் பங்கு எனும் கருப்பொருளில் சிறப்பு ஆய்வரங்கம் அண்மையில் நடைபெற்றது. இந்நிகழ்வில் சொண்ட் நிறுவன நிறைவேற்று பணிப்பாளர் ச.செந்திரராசா உரையாற்றுவதையும், விவசாயத் துறைக்கான பிரதிப் பணிப்பாளர் எஸ். சிவகுமார் ஆய்வரையாற்றுவதையும் கலந்து கொண்ட ஆர்வலர்களையும் படங்களில் காணலாம்.

ஜப்பானில் விசேட பாதுகாப்பு வழங்குமாறு வசந்த கரன்னாகொட கோரிக்கை பாதுகாப்பு செயலர் மறுப்பு

ஜப்பானில் தனக்கு விசேட பாதுகாப்பு வழங்கப்பட வேண்டும் என ஜப்பானுக்கான இலங்கைத் தூதுவராக நியமிக்கப்பட்டுள்ள வசந்த கரன்னாகொட பாதுகாப்பு அமைச்சை கேட்டுள்ளதாக தெரிவிக்கப்படுகிறது. இருப்பினும் ஜப்பானில் விடுதலைப் புலிகளின் அச்சுறுத்தல் இல்லை எனக் கூறி பாதுகாப்பு அமைச்சின் கீழ் பாதுகாப்பு அதிகாரிகளை வழங்க முடியாது எனக் கூறி பாதுகாப்பு செயலாளர் மறுத்துள்ளார். ஜப்பானுக்கான இலங்கைத் தூதுவராக முன்னாள் கடற்படைத் தளதியும் நெடுஞ்சாலைகள் அமைச்சின் செயலாளருமான அப்திரல் வசந்த கரன்னாகொட கடந்த 25 ஆம் திகதி டோக்கியோ நகரில் பதவியை பொறுப்பேற்றுக்கொண்டார். வசந்த கரன்னாகொடவை இதற்கு முன்னர் பிரித்தானியாவுக்கான இலங்கைத் தூதுவராக நியமிக்க இருந்தபோது பிரித்

தானியா அதனை நிராகரித்திருந்தமை குறிப்பிடத்தக்கது.

(ஸ்ரீ-2)

அமைச்சர் ஜி.எல்.பீரிஸ் பிரித்தானியாவுக்கு விஜயம்

வெளிவிவகார அமைச்சர் ஜி.எல்.பீரிஸ் அடுத்த மாதம் பிரித்தானியாவுக்கு பயணம் மேற்கொள்ளவுள்ளதாக அரசு தரப்பு தகவல்கள் தெரிவித்துள்ளன. இது தொடர்பில் மேலும் தெரியவருவதாவது, வெளிவிவகார அமைச்சர் எதிர்வரும்

ஏப்ரல் மாதத்தின் முற்பகுதியில் பிரித்தானியாவுக்கு பயணம் மேற்கொள்ளத்திட்டமிட்டுள்ளார். ஆனால் பிரித்தானிய வெளிவிவகார அமைச்சர் வில்லியம் ஹெக் அவரை சந்திப்பது இன்னும் உறுதிப்படுத்தப்படவில்லை. ஐரோப்பா பயணத்தின் போது பீரிஸ் பிரித்தானியாவுக்கும் செல்லவுள்ளார். ஆனால் பயணம் செய்யவுள்ள நாடுகளின் வெளிவிவகார அமைச்சர்களுடனான சந்திப்புகள் உறுதிப்படுத்தப்பட பின்னரே வெளிவிவகார அமைச்சர்கள் தமது பயணத்தை ஆரம்பிப்பது வழக்கம் என இராஜதந்திரிகள் தெரிவித்துள்ளனர். இதனிடையே பிரித்தானியாவின் வெளிவிவகார அமைச்சர் ஹெக் அல்லது துணை வெளிவிவகார அமைச்சர் அலிஸ்டர் பேட் ஆகியோரில் ஒருவரை சந்திப்பதற்கான முயற்சிகளை தாம் மேற்கொண்டு வருவதாக பிரித்தானியாவுக்கான இலங்கைத் துணைத் தூதுவர் அம்சா தெரிவித்துள்ளார். எனினும் பிரித்தானியாவின் பாதுகாப்பு அமைச்சரும் இலங்கை அரசின் நெருங்கிய நண்பருமான வியம் பொக்ஸ் பீரிஸை சந்திக்கவுள்ளதாக அவர் மேலும் தெரிவித்துள்ளார். (ஸ்ரீ-2)

சுதந்திரக் கட்சியின் சில உறுப்பினர்கள் மீது ஔமக்காற்று நடவடிக்கை

ஆளும் அரசாங்கத்தின் முதன்மைக்கட்சியான ஸ்ரீலங்கா சுதந்திரக் கட்சியைச் சேர்ந்த மூத்த அமைச்சர்கள் சிலரும், நாடாளுமன்ற உறுப்பினர்களும் ஔமக்காற்று நடவடிக்கைகளுக்கு உள்ளாக்கப்படுவர் என எதிர்பார்க்கப்படுகிறது. அண்மையில் இலங்கையில் நடைபெற்று முடிந்த உள்ளூராட்சி தேர்தல்களின் போது கட்சியின் சார்பில் பிரசாரங்களை மேற்கொள்ளாமை, ஆதரவு கோராமை, குறித்த சட்டங்

களுக்கு செல்லாமை என்பனவே இதற்கான காரணங்களாகும். இந்தநிலையில் குறித்த உறுப்பினர்கள் எிடம் இது தொடர்பில் விளக்கம் கோரப்படவுள்ளதாக ஸ்ரீலங்கா சுதந்திரக் கட்சி தரப்பு தெரிவித்துள்ளன. குறிப்பாக அமைச்சர் நிமால் ஸ்ரீபால டி சில்வா, ஆளும் கட்சியின் வெற்றியில் நம்பிக்கை கொண்டிருக்கவில்லை என்ற குற்றச் சாட்டுக்கு உள்ளாகியுள்ளார். (ஸ்ரீ-2)

ஜேர்மனியில் இயாங்கும் ஆச்சிதுவையை அருளாகம்

ஜேர்மனி ஆச்சிதுவையை அருளாகம் 2005ஆம் ஆண்டிலிருந்து தனது சேவையை ஆற்றுவதற்காக ஜேர்மனியில் வாழும் உறவினர்களிடமும் நண்பர்களிடமும் இருந்து உதவி பெற்று வருகின்றது.

என பலதரப்பட்டவர்களையும் நேரடியாகச் சந்தித்து உதவி வருகிறது. வவுனியா சிவன்கோயிலின் ஆதரவில் உள்ள சிறுவர், சிறுமியர் பெரியோர்களாக மொத்தம் 447 பேருக்கு உடுபுடவைகள் வழங்கப்பட்டுள்ளன.

வுகளும் வழங்கப்பட்டுள்ளன. பாடசாலை மாணவர்களுக்கென உதவும் வகையில் கல்விபயிலும் ஆதரவற்ற ஆறுபாடசாலைகளைச் சேர்ந்த நூற்றுக்கும் மேற்பட்ட மாணவர்களுக்கு சீருடைகள், அப்பியாசப் புத்தகங்கள் வழங்கப்பட்டன. அத்துடன் கட்டாயமாக்கப்பட்டுள்ள முன்பள்ளி ஆசிரியர்களுக்கான டிப்ளோமா பயிற்சி நெறியைத் தொடர்வதற்காக முன்பள்ளி ஆசிரியர் இருவருக்கு தலா 17 ஆயிரத்து 500 ரூபாவை வழங்கியுள்ளது.

உதவி செய்வதற்கு தனிப்பட்ட குடும்பங்களை ஜேர்மனி ஆச்சிதுவையை அருளாகம் ஒழுங்கு செய்துள்ளது. இவற்றோடு பாதிக்கப்பட்ட சிறுவர்களின் உதவலத்தை பேணும் வகையில் வெவ்வேறு மாவட்டங்களிற்கு அழைத்துச் சென்று மன அமைதியை ஏற்படுத்த முயற்சித்து வருகிறது.



தோடு கிளிநொச்சி மாவட்ட முன்பள்ளி ஆசிரியர்களில் இளம் விதவை ஆசிரியர்கள், பெற்றோரை இழந்த ஆசிரியர்கள், புனர்வாழ்வு முகாமில் கணவர் உள்ள ஆசிரியர்கள் என 95 பேருக்கு இரு சாரிகள் வீதம் வழங்கப்பட்டுள்ளன.

பதின்நான்குமாதக் குழந்தையின் வைத்தியச் செலவு உட்பட யுத்தத்தால் பாதிக்கப்பட்டுள்ள சுமார் 55 இற்கு மேற்பட்ட சிறுவர்களுக்கான செலவினங்களையும் ஏற்று வழிநடத்தி வருகிறது. இவற்றுக்காக ஜேர்மனி சுவீஸ் இலாபநிதி அருளாகம் இருந்து நேரடியாக



அவ் உதவிகளை இலங்கையில் ஆதரவற்றோருக்கு ஆச்சிதுவையை அருளாகத்தின் ஊடாக அதன் ஸ்தாபகரும் முகாமையாளருமாகிய அனலைத்வ ஐ.நடராசா வழங்கி வருகிறார். 2009ஆம் ஆண்டு மிகக்கொடு யுத்தத்தினால் பெற்றோரை இழந்த சிறார்கள், ஆதரவற்ற வயோதிபர்கள், இளம் விதவைகள், அங்கவீனர்க

கப்பட்டுள்ளன. ஆச்சிதுவையை அருளாகத்தின் செலவில் பச்சிலைப்பள்ளியில் தையல் பாடசாலையில் 24 இளம் விதவைகள், ஆதரவற்றவர்களுக்கு என ஆறுமாத தையல் வகுப்புக்கள் நடைபெற்று வருகின்றன. இவற்றுக்கான செலவு 3 இலட்சம் ரூபாவென கணக்கிடப்பட்டுள்ளது. இதே பிரதேசத்தில் 38 பேருக்கு வாய்வழித்தரகம் தொடர்பான

தனது தாராள மனங்கொண்ட கரத்தினால் ஆதரவற்றோரை அரவணைத்து வரும் இவ் ஆச்சிதுவையின் அன்புபெரிய சேவை என்று மேலே போற்றத்தகுதியதாகும்.

காசநோய் சமூக அணுகுமுறை

19

காசநோய் பற்றிய விழிப்புணர்வு

காசநோய் அறிமுகம் 1.காசநோயின் வரலாறு

உலகில் காசநோய்க்கிருமி பல ஆயிரம் ஆண்டுகளாக உயிர் வாழ்கின்றது. கி.மு. 8000 ஆண்டுகளுக்கு முன்னைய ஜேர்மனிய நாட்டு மனித என்புக்கூடுகளில் இக்கிருமி அவதானிக்கப்பட்டது. கி.மு.2500-கி.மு.1000 ஆண்டு கால எகிப்திய மம்மிகளிலும் இக்கிருமி காணப்பட்டது. இது உலகக் கால நிலை மாற்றங்களுக்கும் தப்பிப் பல்லாயிரம் ஆண்டுகளாக உயிர்வாழும் காசநோய்க் கிருமியின் தன்மையைக் காட்டுகின்றது. 1882 ஆம் ஆண்டு பாங்குனி மாதம் 24 ஆம் நாள் றொபேட்கொச் என்பவரால் இந்நோய்க் கிருமி நுணுக்குக் காட்டியார் கண்டறியப்பட்டது. ஆரம்பத்தில் தனிமைப்படுத்தும் சிகிச்சையும், சூரிய ஒளிச்சிகிச்சையும் உருவாக்கப்பட்டது. 1944 ஆம் ஆண்டு ஸ்ரெப்ரோமைசின் கண்டுபிடிக்கப்பட்டது. இம்மருந்து காசநோயாளிகளை குணப்படுத்தியதில் பாரிய பங்கினை வகித்தது.

உலக சுகாதார நிறுவனம் 2050 ஆம் ஆண்டளவிற்கு புதிய மருந்துகளின் உதவியுடன் உலகில் இருந்து காசநோயினை அறவே அகற்றத்திட்டங்கற்பம் பூண்டுள்ளது.

2.காசநோயின் பரம்பல்

உலகில் 20 மில்லியன் மக்கள் காசநோயினால் பாதிக்கப்பட்ட வண்ணம் உள்ளனர். இதில் 10 மில்லியன் மக்களிற்குச் சளியில் கிருமிகாணப்படுகின்றது. உலகில் காசநோயாளிகளிற்கெரும்பாலானோர் ஆசியாக்கண்டத்தில் உள்ளனர். எயிட்ஸ்நோயாளிகளுக்குக் காசநோய்ப் பரம்பல் அதிகம்

உள் எதால் ஆபிரிக்கா, ஐரோப்பிய நாடுகளிலும் காசநோய்ப் பாதிப்பினை ஏற்படுத்துகின்றது. இலங்கையில் ஆண்டு தோறும் ஒரு இலட்சம் மக்களில் 50 பேர் காசநோயினால் பாதிக்கப்படுகின்றனர். இவர்களில் 30 பேர் சளியில் கிருமியுள்ள காசநோயாளிகள். யாழ்ப்பாணத்தில் 2010 ஆம் ஆண்டு 360 காச நோயாளிகள் இனம் காணப்பட்டனர். இதில் 120 பேர் சளியில் கிருமியுள்ள காசநோயாளிகளாக இனம்காணப்பட்டு சிகிச்சை பெற்றனர்.

3.உயிர்மூலக்கூற்றுத் தொழில் நுட்பத்தின் வளர்ச்சியும் ,காசநோயும்

காசநோய்க்கிருமி மிகவும் பழையமையான கிருமி இது மனிதனில் மனிதக் கூர்ப்புடன் கூர்ப்படைந்து காணப்பட்டமை உயிர் மூலக் கூற்றுத் தொழினுட்பம்மூலம் கடந்த 10 வருடங்களில் கண்டுபிடிக்கப்பட்டுள்ளது. Mycobacterium tuberculosis இன் பல உபகுடும்பங்கள் உயிர்மூலக்கூற்றுத் தொழில் நுட்பம்மூலம் கண்டறியப்பட்டது. அவை பின்வருமாறு:

- ♦ கிழக்கு ஆபிரிக்க இந்திய வகை, இது, தென்கிழக்கு ஆசியா, தென்இந்தியா, கிழக்கு ஆபிரிக்காவில் தாக்கத்தை ஏற்படுத்துகின்றது.
 - ♦ பீக்கிங் வகை
 - ♦ மத்திய ஆசியா அல்லது டில்லி வகை
 - ♦ நெதர்லாந்து வகை
 - ♦ இலத்தீன் அமெரிக்கா, மத்தியதரைக்கூல்
 - ♦ X வகை அல்லது ஐரோப்பா, தெற்கு ஆபிரிக்கா வகை
 - ♦ T வகை அல்லது ஐரோப்பிய அமெரிக்கவகை
 - ♦ பிலிப்பைன்ஸ் வகை
- காசநோய்க்கிருமிகளின் குடும்பங்கள்

பிரதேச ரீதியாக பண்டைய நாகரித்துடன் ஒன்றிணைந்து இருந்தாலும், தற்போதைய உலகமயமாதலில் இவை அனைத்தும் சில நகரங்களில் தொற்றலுக்கு காரணமாக அமையலாம். மருந்துக்கு எதிர்ப்புத்தன்மை உடைய கிருமிகள் சில குடும்பங்களில் குறிப்பாக பீக்கிங் வகை, X வகை என்பவற்றில் அதிகம் காணப்படுகின்றது.

மேலும் மூலக்கூற்று விஞ்ஞானத்தொழில் நுட்பத்தால் நிறமூர்த்த அமைப்பு, புரத்த தொகுப்புமுறை, உருவாகும் புரதம், அனுசேப புதார்த்தங்கள், கலத்தொடர்பு புதார்த்தங்கள் கண்டுபிடிக்கப்பட்டு உள்ளன. இவை காசநோயினை கண்டறிவதில் கிருமியின் தாக்கத்தினை ஆராய்வதிலும் காசநோய் தொற்றினைத்தடுப்பதிலும் காசநோய்தடுப்பு மருந்து தயாரிப்பதிலும் உந்து சக்தியாக விளங்குகின்றது. 2015 ஆம் ஆண்டில் புதிய மருந்துகள் பாவனைக்குவந்துவிடும். 2020ஆம் ஆண்டில் புதிதபுது மருந்துகள் பாவனைக்கு வந்துவிடும். 2050 ஆம் ஆண்டில் உலகின் காசநோய் அறவே அகற்றப்பட்டுவிடும்.

சளியில் கிருமி கண்டறியப்படாத நுரையீரல் காசநோயும் 20% காசநோய் பரம்பலுக்கு காரணமாக உள்ளது என உயிர் மூலக்கூற்றுத் தொழில்நுட்பம் மூலம் கண்டறியப்பட்டுள்ளது.

மேலும் ஒருவருக்கு ஏற்கனவே காசநோய் ஏற்பட்டு மீளவும் காசநோய் ஏற்படுவதற்கு புதிய கிருமிகளின் தொற்றலே காரணம் என்பதும் கண்டறியப்பட்டுள்ளது. ஒருவரில் இருந்து காசநோய் தொற்றுபவர்களை இலகுவாக அடையாளப்படுத்த உயிர் மூலக் கூற்று தொழில் நுட்பம் உதவுகிறது.



Dr. சி.யமுலானந்தா, MBBS, DTC, D. Sc. மாவட்ட காசநோய்க் கட்டுப்பாட்டு அதிகாரி, மாண்புநோய் சிகிச்சை நிலையம், பண்னை, யாழ்ப்பாணம்.

காசநோய்க்கிருமி தொற்றல் காசநோய் பகீர்றியாவால் ஏற்படும் நோய். நோய்க்கிருமி நோயாளி இருமும் போது வெளிவரும். ஆயிரக்கணக்கான நோய்க் கிருமிகளை கொண்டதுணிக்கைகள் வளியில் பரவும். இது வளியில் பரவிப் பலமணி நேரம் இருக்கும். காற்றினால் ஐதாக்கப்படும். சூரிய ஒளியால் அழிக்கப்படும். ஒருவரில் நோய்க் கிருமிகள் தொற்றுவது என்பது எவ்வளவு நேரம் நோயாளி இருமும் போது உள்ள வளியைச் சுவாசிக்கின்றார் என்பதிலும் வளியில் உள்ள நோய்க் கிருமிகளின் செறிவிலும் தங்கியுள்ளது. காசநோய்க் கிருமிகள் காற்றில் உள்ள போது சூரிய ஒளியினால் 20 நிமிடத்தில் அழிக்கப்படும். (தொடரும்)

100 ஆவது பிறந்ததின் நினைவுகலைகள்

தோற்றம்
28.03.1911

ஹேவு
20.02.1995

அமரர்

பண்டிதர் அம்வலவாணர் வொன்னுத்துரை அவர்கள்

வேலகை

ஆயிரம் பிறை கண்ட அருளாளனாய் உற்றமும் சுற்றமும் போற்ற அறுபத்திரண்டு ஆண்டு இல்லற வாழ்வை இனிதே வாழ்ந்து பாசத்தையும் அறிவையும் எமக்கு உண்டி ஏற்றம் பெறச் செய்த தந்தையே, ஆசிரியனாய், அதிபராய், கல்வியாளனாய், தீவக - வேலகை கிராம சபை அங்கத்தவராய், கூட்டுறவாளனாய், அபிவிருத்தியாளனாய், சமூகசேவகனாய், மத்தியஸ்தனாய் பணி பல புரிந்து நிறை வாழ்வு கண்டீர்கள்

தங்களை என்றும் பாசத்துடனும் பெருமையுடனும் நினைவு கூருகின்றோம்.

பேரரசியர்
வொற்பதி, **வொ.பாசுந்தரம்பிள்ளை**
வேலகை-1 **சகோதா, சகோதரிகள், குடும்பத்தினர்.**




யா/இமையாணன் அரசினர் தமிழ்க் கல்வன் வித்தியாலய வருடாந்த இல்ல மெய்வல்லு நர் போட்டி அண்மையில் நடைபெற்றது. இந்த நிகழ்வில் பிரதம விருந்தினராகக் கலந்து கொண்ட கரவட்டி கல்விக் கோட்ட உதவிக் கல்விப் பணிப்பாளர் த.தவேந்திரராஜா மங்கல விளக்கேற்றுவதையும் வித்தியாலய அதிபர் திருமதிருவமணி சந்திரசேகரம், பகு தித் தலைவி திருமதிசுமலாதேவி பவளராசா அருகில் நிற்பதையும் வெற்றிபெற்ற மாண வர்கள் சான்றிதழ்களுடன் நிற்பதையும் படங்களில் காணலாம்.

இன்ரர்போலின் தேடப்படுவோர் படடியலிலிருந்து கே.பி.யின் பெயர் இன்னும் நீக்கப்படவில்லை

(கொழும்பு)

சர்வதேச காவல்துறையான இன்ரர்போலினால் தேடப்பட்டுவரும் குற்றவாளிகள் பட்டியலிலிருந்து தமிழீழ விடுதலைப்புலிகளின் முன்னாள் சர்வதேச விவகாரப் பொறுப்பாளர் குமரன் புத்மநாதனின் பெயர் இன்னமும் நீக்கப்படவில்லை எனத் தெரிவிக்கப்படுகிறது. எவ்வாறெனினும் தமிழீழ விடுதலைப்புலிகளின் தலைவர் வே.பிரபாகரன் மற்றும் புலனாய்வுப் பிரிவுத் தலைவர் பொட்டு அம் மான் ஆகியோர் தேடப்பட்டு வருவோரின் பட்டியலிலிருந்து நீக்கப்பட்டுள்ளனர். குறித்த இருவரும் உயிரிழந்ததாக உத்தியோகபூர்வமாக அறிவிக்கப்பட்டதனைத் தொடர்ந்து அவர்களது பெயர்கள் தேடப்பட்டு வரும் சர்வதேச குற்றவாளிகளின் பட்டியலிலிருந்து நீக்கப்பட்டுள்ளது. ஆளும் ஐக்கிய மக்கள் சுதந்திரக் கூட்ட

மைப்பின் ஆதரவு காணப்பட்ட போதிலும் சர்வதேச அரங்கில் குமரன் புத்மநாதன் தேடப்பட்டு வரும் ஓர் குற்றவாளியாகவே காணப்படுவதாகக் குறிப்பிடப்படுகிறது. குமரன் புத்மநாதனின் அண்மைய புகைப்படங்களை இன்ரர்போல் வெளியிட்டுள்ளதாகவும் இதன்மூலம் குமரன் புத்மநாதனைக் கைதுசெய்வதில் இன்ரர்போல் காட்டும் தீவிரம் வெளிப்படுவதாகவும் சுட்டிக்காட்டப்படுகிறது. இன்ரர்போல் இலங்கையைச் சேர்ந்த 81 பேரைத் தேடி வருவதாகக் குறிப்பிடப்படுகிறது. இதில் 52 பேர் அரசாங்கத்தின் கோரிக்கைக்கு இணங்கத் தேடப்பட்டு வருவதாகவும் தேடப்பட்டு வருவோரில் 30 பேர் பயங்கரவாதிகள் என்பது குறிப்பிடத்தக்கது. இன்ரர்போலினால் தேடப்பட்டு வரும் இலங்கையர்களுள் 5 பெண்களும் அடங்குவதாகவும்



இதில் செலிங்கோ குமர நிறுவனத்தின் பணிப்பாளர் சபை முன்னாள் உறுப்பினரான சிசிவி கொத்தலாவலவும் அடங்குவதாகத் தெரிவிக்கப்படுகிறது. (ஸ்ரீ-2)

நாமல் ராஜபக்ஷவுக்கென தனியான ஊடகப்பிரிவு

(கொழும்பு)


ஜனாதிபதியின் புதல்வரும் பாராளுமன்ற உறுப்பினருமான நாமல் ராஜபக்ஷ தனியான ஒரு ஊடகப்பிரிவொன்றை உருவாக்கியுள்ளதாக தெரிவிக்கப்படுகின்றது. அரசியலில் தமது நன்மதிப்பை அதிகரித்துக் கொள்ளும் நோக்கில் இந்த ஊடகப்பிரிவு உருவாக்கப்பட்டுள்ளது. அரசியல் பிரசாரங்களுக்கு ஊடகத்தின் முக்கியத்துவத்தை உணர்ந்து கொண்டுள்ள நாமல் இவ்வாறு தனியான ஊடகப்பிரிவினை உருவாக்கியுள்ளார். இந்த ஊடகப்பிரிவினர் நாமல் ராஜபக்ஷவின் நன்மதிப்பை உயர்த்தக்கூடிய வகையிலான பிரசாரங்களை மேற்கொண்டு வருவதாகக் குறிப்பிடப்படுகின்றது. நாமல் கலந்துகொள்ளும் நிகழ்வுகள், வையங்கள் பற்றிய தகவல்கள் உடனுக்குடன் ஏனைய நிறுவனங்களுக்கு அனுப்பி வைக்கப்படுவதாக தெரிவிக்கப்படுகின்றது. (ஸ்ரீ-2)

வழக்கு விசாரணைகளில் சட்டமா அதிபர் பக்க சார்பாகவே செயற்படும் வருகிறார் சிரேஷ்ட சட்டத்தரணி வெலியமுன தெரிவிப்பு

(கொழும்பு)

சட்டமா அதிபரின் நடவடிக்கை சட்டவிரோதமானது என சிரேஷ்ட சட்டத்தரணி ஜே.சீ. வெலியமுன தெரிவித்துள்ளார். முன்னாள் பாராளுமன்ற உறுப்பினர் சந்தன கத்திரியாரச்சி தொடர்பான வழக்கு விசாரணைகளில் போது சட்டமா அதிபர் பக்கச் சார்பாக செயற்பட்டுள்ளதாக அவர் சுட்டிக்காட்டியுள்ளார். படுகொலை வழக்குடன் தொடர்புடைய சந்தன கத்திரியாரச்சி உள்ளிட்ட நபர்களுக்கு எதிரான குற்றச்சாட்டுக்களை சட்டமா அதிபர் திடீரென வாபஸ் பெற்றுக் கொண்டதாகவும் இதனால் அவர்கள் விடுதலை செய்யப்பட்டதாகவும் அவர் தெரிவித்துள்ளார். 2006 ஆம் ஆண்டு நடைபெற்ற நாகம் பன பலநோக்கு கூட்டுறவுச் சங்கத் தேர்த

லின் போது ஐக்கிய தேசியக் கட்சி ஆதரவாளர் ஒருவர் இவ்வாறு படுகொலை செய்யப்பட்டுள்ளார். சந்தன கத்திரியாரச்சி உள்ளிட்டவர்கள் படுகொலையுடன் தொடர்புடையதாக முதலில் சட்டமா அதிபர் திணைக்களம் குற்றம் சுமத்திய போதிலும் தற்போது அந்தக் குற்றச்சாட்டுக்களை சட்டமா அதிபர் திருத்தியுள்ளார் என சட்டத்தரணி வெலியமுன தெரிவித்துள்ளார். இந்த வழக்கு விசாரணைகள் தொடர்பில் சட்டமா அதிபர் திணைக்களத்தின் நடவடிக்கை ஏற்றுக்கொள்ளக்கூடியதல்ல என அவர் குற்றம் சுமத்தியுள்ளார். சம்பவம் தொடர்பிலான விசாரணைகள் தொடர்ச்சியாக மேற்கொள்ளப்பட வேண்டுமென ஜே.சீ.வெலியமுன கோரிக்கை விடுத்துள்ளார். (ஸ்ரீ-2)



யாழ்ப்பாணம் மரியன்னை பேராலய மேய்ப்பு பணிமனை 15 மில்லியன் ரூபாய் செலவில் புனர்நிர்மாணம் செய்யப்பட்டு வருவதனைப் படத்தில் காணலாம்.

ஐக்கிய தேசிய கட்சியின் சகல தொகுதி அமைப்பாளர்களும் புதிதாக நியமனம்

ஐக்கிய தேசியக் கட்சியின் சகல தொகுதி அமைப்பாளர்களும் புதிதாக நியமிக்கப்படவுள்ளதாகக் குறிப்பிடப்படுகிறது. ஐக்கிய தேசியக் கட்சியின் தலைவர் ரணில் விக்கிரமசிங்கவின் நேரடிக் கண்காணிப்பின் கீழ் புதிய தொகுதி அமைப்பாளர்கள் நியமிக்கப்பட்டுள்ளனர். தற்போது தொகுதி அமைப்பாளராக செயற்படுவோர் கட்சியின் வெற்றிக்காக காத்திரமான சேவையாற்றவில்லை என குற்றம்

சுமத்தப்பட்டுள்ளது. இதன் காரணமாக புதிய அமைப்பாளர்கள் நியமிக்கப்படவுள்ளதாகவும் விரைவில் புதிதான நியமனங்கள் அறிவிக்கப்படவுள்ளதாகவும் குறிப்பிடப்படுகிறது. ஒழுக்க விதிகளை மீறிய மற்றும் செயற்குழுவின் தீர்மானங்களுக்கு புறம்பாக செயற்பட்டவர்களுக்கு தொகுதி அமைப்பாளர் பொறுப்பு வழங்கப்படமாட்டாது எனவும் அறிவிக்கப்பட்டுள்ளது. (ஸ்ரீ-2)

சிரியாவில் இடம்பெறும் கிளர்ச்சிகளால் இலங்கையர்களுக்கு பாதிப்பில்லை வெளிவிவகார அமைச்சு அறிவிப்பு



சிரியாவில் இடம்பெற்று வரும் கிளர்ச்சிகளினால் இலங்கையர்களுக்கு எவ்வித பாதிப்பும் ஏற்படவில்லை என அறிவிக்கப்பட்டுள்ளது. சிரிய வன்முறைகளில் இலங்கையர் எவரும் காயமடைந்ததாகவோ அல்லது உயிரிழந்ததாகவோ தகவல்கள் கிடைக்கப்பெறவில்லை என வெளிவிவகார அமைச்சின் பொதுத் தொடர்பாடல் பணிப்பாளர் பந்துல ஜயசேகர தெரிவித்துள்ளார். சிரியாவில் 48 ஆண்டு காலமாக நீடித்து

வரும் அவசரகாலச் சட்டத்தை நீக்குமாறு கோரி மக்கள் போராட்டம் நடத்தி வருகின்றனர். போதியளவு அரசியல் சுதந்திரம் வழங்கப்பட வேண்டுமெனவும், ஊழல் மோசல்கள் இல்லாதொழிக்கப்பட வேண்டுமெனவும் ஆர்ப்பாட்டக்காரர்கள் வலியுறுத்தியுள்ளனர். அரசாங்கப் படையினருக்கும் ஆர்ப்பாட்டக்காரருக்கும் இடையிலான மோதலில் சிலர் உயிரிழந்துள்ளனர். (ஸ்ரீ-2)

ஊர்காவற்றுறையில் 42 மில். ரூபாய் செலவில் புதிய நீதிமன்றக் கட்டடம்

ஊர்காவற்றுறையில் 42 மில்லியன் ரூபாய் செலவில் புதிய நீதிமன்றக் கட்டடம் அமைக்கப்பட்டுள்ளது. காரைநகர் கடற்படைத் தளத்துக்கு முன்பாக அமைந்திருந்த நீதிமன்றக் கட்டடம் கடந்தகால யுத்தத்தால் முழுமையாக அழிவடைந்த நிலையிலுள்ளது. தற்போது அந்த கட்டடம் கட்டிட வேலைகள் நடைபெற்று வருகின்றன. (ஸ்ரீ-2)

றத்துக்கான புதிய கட்டடம் நீதிபதிக்கான வாசஸ்தலமும் அமைக்கப்படவுள்ளன. இதேவேளை மல்லாகம், சாவகச்சேரி, பருத்தித்துறை நீதிமன்றங்களுக்கான கட்டட வேலைகளும் முல்லைத்தீவு மாவட்ட நீதிமன்ற கட்டடத்திற்கான நிர்மாண வேலைகளும் நடைபெற்று வருகின்றன. (ஸ்ரீ-2)



புங்குடுதிவு கமலாம்பிகை வித்தியாலய வருடாந்த இல்ல மெய்வல்லுநர் போட்டி அண்மையில் இடம்பெற்றது. இந்திகழ்வில் கௌரவ விருந்தினராகக் கலந்து கொண்ட ஓய்வுபெற்ற முன்னாள் பொலிஸ் உத்தியோகத்தர் சிவலிங்கம் மங்கல விளக்கேற்றுவதையும் விருந்தினர்கள் அமர்ந்திருப்பதையும் வெற்றி பெற்ற இல்லத்திற்கு பாராளுமன்ற உறுப்பினர் மு. சந்திரகுமார் வெற்றிக் கேடயத்தை வழங்குவதையும் படங்களில் காணலாம்.

இலங்கையில் யுத்தத்தால் விதவைகளானோருக்கு உடனடியாக புனர்வாழ்வுளிக்கப்பட வேண்டும்

சர்வதேசத்தீர்மானம் மகளிர் அமைப்புகள் கோரிக்கை


(கொழும்பு)
இலங்கையில் யுத்தம் நடந்த பிரதேசங்களில் வாழும் 89 ஆயிரம் விதவைப் பெண்களுக்குப் புனர்வாழ்வுளிக்க முயற்சிகளை சர்வதேச சமூகம் உடனடியாக மேற்கொள்ள வேண்டும் என்று கோரிக்கை முன்வைக்கப்பட்டுள்ளது.
லண்டனில் செயற்படும் மகளிர் அமைப்புகளின் பிரதிநிதிகள் கிங்ஸ்டனில் சுடிய போதே இந்த விடயம் கவனத்தில் கொள்ளப்பட்டுள்ளது.

சர்வதேச மகளிர் தினத்தின் நூற்றாண்டு நிறைவைக் குறிக்கும் வகையில் இந்தச் சந்திப்பு இடம்பெற்றது. தமிழ் பெண்கள் அபிவிருத்தி மன்றம், முதியோருக்கு வலுவூட்டல் சங்கம் என்பன இணைந்து இந்தக் கூட்டத்தை ஏற்பாடு செய்திருந்தன.
லண்டனில் செயற்படும் பல்வேறு சமூக நல அமைப்புகளின் மகளிர் பிரதிநிதிகள் இதில் கலந்து கொண்டனர். கிங்ஸ்டன் மாநகர மேயர் மற்றும் மாநகர சபை உறுப்பினர்களும் இங்கு சமூகமளித்திருந்தனர். (ஸ்ரீ-2)

தன்னார்வ தொண்டு நிறுவனங்களுடனான முரண்பாடுகளை அரசு களைய வேண்டும்

பேராசிரியர் ரொஹான் குணரட்சண தெரிவிப்பு

(கொழும்பு)
தன்னார்வ தொண்டு நிறுவனங்களுடன் சுமுகமான உறவுகளை அரசாங்கம் பேண வேண்டுமென சர்வதேச பயங்கரவாத தடுப்பு நிபுணர் பேராசிரியர் ரொஹான் குணரட்சண தெரிவித்துள்ளார்.
தமிழ்விடுதலைப்புலிகளின் பிரசாரங்களை தடுத்து நிறுத்த வேண்டுமாயின் தன்னார்வ தொண்டு நிறுவனங்களுடன் காணப்படும் முரண்பாடுகளை அரசாங்கம் களைய வேண்டுமென அவர் வலியுறுத்தியுள்ளார்.



மனித உரிமை கண்காணிப்பகம், சர்வதேச மன்னிப்புச் சபை, சர்வதேச அனர்த்த குழு போன்ற சர்வதேச தன்னார்வ தொண்டு நிறுவனங்கள் இலங்கை அரசாங்கத்திற்கு எதிராகவும் தமிழீழ விடுதலைப் புலிகளுக்கு ஆதரவாகவும் கருத்துக்களை வெளியிட்டு வருவதாகக் குறிப்பிட்டுள்ளார்.
தேசிய அபிவிருத்திப் பணிகளில் தன்னார்வ தொண்டு நிறுவனங்களை அரசாங்கம் இணைத்துக்கொள்ள வேண்டுமென வலியுறுத்தப்பட்டுள்ளது.
தன்னார்வ தொண்டு நிறுவனங்களுடன் சுமுகமான உறவுகளை ஏற்படுத்திக் கொள்வதன் மூலம் சர்வதேச அரங்கில் இலங்கை தொடர்பான நல்ல அபிப்பிராயத்தை ஏற்படுத்த முடியும் என தெரிவிக்கப்பட்டுள்ளது.
அரசாங்கத்திற்கு எதிராக செயற்படும் தன்னார்வ தொண்டு நிறுவனங்களை தடை செய்வதனை விடவும் அவற்றை அரவணைப்பதாக புத்திசாதுரியமானது என அவர் சுட்டிக்காட்டியுள்ளார். (ஸ்ரீ-2)

அமைச்சர் பசிலுக்கு பிரதமர் பதவி வழங்கப்பட வேண்டும்

மேர்வின் ஜனாதிபதியிடம் கோரிக்கை



பொருளாதார அபிவிருத்தி அமைச்சர் பசில் ராஜபக்ஷ விற்கு பிரதமர் பதவி வழங்கப்பட வேண்டுமென அமைச்சர் மேர்வின் சில்வா ஜனாதிபதியிடம் கோரிக்கை விடுத்துள்ளார்.
சபாநாயகர் சாமல் ராஜபக்ஷ நாடாளுமன்றின் ஒழுக்கத்தை செம்மைப்படுத்தி வருவதாகவும் பாதுகாப்புச் செயலாளர் கோத்தபாய ராஜபக்ஷ நாட்டின் பாதுகாப்பை உறுதிப்படுத்தியதுடன் கொழும்பு நகரை அழகுபடுத்தி வருவதாகவும் மேர்வின் சில்வா தெரிவித்துள்ளார்.
தற்போது நாட்டில் காணப்படும் ஒரே பிரச்சினை பிரதமர் பதவிக்கான பிரச்சினைதான் என அவர் குறிப்பிட்டுள்ளார்.
மிக நீண்ட இடைவெளிக்குப் பின்னர் கம்பஹா மாவட்டத்தில் ஸ்ரீலங்கா சுதந்திரக் கட்சி பாரிய வெற்றியீட்டியதாக அவர் தெரிவித்துள்ளார். கம்பஹா மாவட்ட வெற்றிக்கும் அபிவிருத்திப் பணிகளுக்கும் பொருளாதார அமைச்சர் பசில் ராஜபக்ஷவின் ஒத்துழைப்பு அளப்பரியது என அவர் சுட்டிக்காட்டியுள்ளார்.
பிரதமர் பதவியில் மாற்றம் ஏற்படுத்துவது குறித்து கவனம் செலுத்தப்பட்டு வருவதாகக் குறிப்பிடப்படுகிறது. இதேவேளை பிரதமர் பதவிக்காக சில முக்கிய அமைச்சர்கள் இரகசியமாக போட்டியிட்டு வருவதாகத் தெரிவிக்கப்படுகிறது. (ஸ்ரீ-2)

அமைச்சர்களின் பாதுகாப்பை மட்டுப்படுத்த அரசாங்கம் முடிவு

(கொழும்பு)
அமைச்சர்கள் மற்றும் பிரதியமைச்சர்களுக்கான பாதுகாப்புக் கட்டமைப்பில் மாற்றம் கொண்டு வர அரசாங்கம் முடிவெடுத்துள்ளது.
அதன் பிரகாரம் அமைச்சர்கள் மற்றும் பிரதியமைச்சர்களுக்கான பாதுகாப்பு ஊழியர்கள் மற்றும் பாதுகாப்புக்கான வாகனங்களின் எண்ணிக்கையை மட்டுப்படுத்த அரசாங்கம் தீர்மானித்துள்ளது. இதற்கான உடனடி நடவடிக்கைகளை மேற்கொள்ளுமாறு ஜனாதிபதி மஹிந்த ராஜபக்ஷ தனது செயலாளருக்கு உத்தரவிட்டுள்ளார்.
அமைச்சர்களுக்கு வழங்கப்பட்டுள்ள பாதுகாப்பு ஊழியர்கள் மற்றும் வாகனங்கள் என்பன தொடர்பிலும் அவர்களுக்கான பாது

காப்பு அச்சுறுத்தல் தொடர்பிலும் அறிக்கை யொன்றைத் தயார் செய்யுமாறும் அவர் தனது செயலாளர் லலித் வீரதுங்கவுக்கு உத்தரவிட்டுள்ளார்.
மேலும் எதிர்வரும் காலங்களில் அமைச்சர்களின் பாதுகாப்பு வாகனங்களுக்கு எரி பொருள் வழங்குவதை மட்டுப்படுத்தவும் ஜனாதிபதி தீர்மானித்துள்ளார்.
அமைச்சர்கள் மற்றும் பிரதியமைச்சர்கள் உள்ளிட்ட முக்கிய பிரமுகர்கள் தங்கள் பாதுகாப்பு வாகனங்கள் புடைசூழ பொதுமக்களுக்கு இடையூறான வகையில் பயணங்களை மேற்கொள்வதாகக் கிடைத்த முறைப்பாட்டினை மீட்டி ஜனாதிபதி பிரஸ்தாப நடவடிக்கையை மேற்கொண்டுள்ளார். (ஸ்ரீ-2)

மக்கள் வங்கி அறிவித்தல்

மக்கள் வங்கியின் பின்வரும் கிளைகளில் 31.03.2010 வரை அடகு வைத்து இதுவரை மீட்கப்படாத நகைகள் பின்வரும் திகதியில் கீழ் குறிப்பிடப்பட்டுள்ள இடங்களில் வைத்து பகிரங்க ஏலத்தில் விற்கப்படும்.

தொடர் இல	கிளை	ஏலம் விடப்படும் திகதி	இடம்
01.	யாழ். ஸ்ரான்லி வீதிக்கிளையும், மானிப்பாய் சேவை நிலையமும், நாவலர் வீதி சேவை நிலையமும்	15.05.2011 மு.ப. 8.30	மக்கள் வங்கி, யாழ். ஸ்ரான்லி வீதிக்கிளை-030
02.	காங்கேசந்துறைக் கிளையும், மல்லாகம் சேவை நிலையமும்		
03.	யாழ். பிரதான வீதிக்கிளையும், உரும்பிராய் சேவை நிலையமும்		
04.	உள்காவற்றுறை		
05.	நெல்லியடி		
06.	அச்சவேலி		
07.	சங்கானைக்கிளையும், பண்டத்தரிப்பு சேவை நிலையமும்		
08.	சன்னாகக்கிளையும், கோப்பாய் சேவை நிலையமும்		
09.	சாவகச்சேரிக்கிளையும், கொடிகாமம் சேவை நிலையமும்		
10.	வல்வெட்டித்துறை		
11.	யாழ். பல்கலைக்கழகக்கிளையும், திருநெல்வேலி சேவை நிலையமும், கல்வியங்காடு சேவை நிலையமும்		
12.	யாழ். கன்னாதிட்டிக்கிளையும், இணுவில் சேவை நிலையமும்		
13.	பருத்தித்துறைக்கிளையும், புலோலி சேவை நிலையமும்		

அறிவித்தலின்றி திகதியை ஒத்திப் போடுவதற்கும் ஏலம்விடப்படும் இடத்தினை மாற்றுவதற்கும் உரிமை வங்கிக்கு உள்ளது.
பிரதமர் முகாமையாளர்,
மக்கள் வங்கி,
பிரதேச காரியாலயம்
கன்னாதிட்டி வீதி, யாழ்ப்பாணம்.
2011.03.28 (சி-2807)

ஏன் ஆனந்தமாக இல்லை?

உங்கள் மனம் உங்களுக்கு வேலை செய்கிறதா?

உங்கள் மனது தெளிவாக இருந்தால், உங்களுக்கு என்ன வேண்டுமோ அதைத் தானே உருவாக்குவீர்கள்? அப்படி இல்லாததால்தான், உங்களுக்கு வேண்டாததையெல்லாம் அது உருவாக்கிக் கொண்டிருக்கிறது. தெளிவு எங்கு உள்ளதோ அங்கு ஆனந்தமும் உணரப்படும்.

உங்கள் மனதின் மீது உங்களுக்கு எந்த ஆளுமையும் இல்லை. அதனால்தான் அது தெளிவற்று இருக்கிறது. அதனால் தான் நீங்கள் எதையாவது ஒன்றைச் செய்ய நினைத்தால், உங்கள் மனம் அதைச் செய்யாமல், முட்டாள்தனமாக வேறு ஏதாவது தொன்றை செய்து கொண்டிருக்கிறது. இது தான் தற்போதைய நிலைமை.

பலர் இதுபோல இருப்பதால், இது சரி என்று ஆகிவிடாது. கும்பல்கள் எப்போதுமே முட்டாள்தனமாகத்தான் செயற்படும். இது ஏதோ மனதைக் கட்டுப்படுத்துவது பற்றிய விடயம் என்று நீங்கள் நினைக்கலாம். ஆனால் கட்டுப்பாடு என்பது பற்றி நான் இங்கு பேசவில்லை. இயற்கையோடு இசைவாக நடந்து கொள்ளும்போது, நீங்கள் இயல்பாகவே ஆனந்தமாக இருப்பீர்கள். கட்டுப்பாட்டிற்கான அவசியம் எழாது.

இப்போது உங்கள் உடல் நீங்கள் விரும்பும் விதத்தில் செயற்பட்டால் தானே அதைப் பயனுள்ள ஒரு கருவி என்று கூற முடியும்? இல்லை என்றால் அது பயனற்றது தான். இல்லையா? இது போலவே மனதும்; இப்போது நான் ஆனந்தமாக இருக்கவிரும்பினால், அது என்னை ஆனந்தமாக இருக்கவிட வேண்டும். மாறாக நான் ஆனந்தமாக இருக்க வேண்டுமென்று நினைக்கும்போது அது என்னைத் துயரத்தில் தள்

னவதும், நான் தீர்மானமாக, திடமாக இருக்க நினைக்கும்போது அது என்னைப் பலவீனப்படுத்துவதுமே நிகழ்கிறது என்றால்? இந்த மனதினால் எனக்குப் பாதகம் தான் விளையும்; பயன் ஒன்றும் கிடையாது.

இப்போது கேள்வி கட்டுப்பாடு பற்றியது அல்ல; கேள்வி என்ன வென்றால், உங்கள் மனது உங்களுக்கு வேலை செய்கிறதா இல்லை?

உங்களிடம் ஒரு காரி இருக்கிறது என்று வைத்துக்கொள்வோம். நீங்கள் ஒரு திசையில் அதை ஒட்ட, அது கண்டபடி தாறுமாறாக திசைமாறி ஓடினால் அதை என்ன செய்வீர்கள்? அல்லது உங்கள் காரின் சக்கரங்கள் சிறிதும் நகரவில்லை என்றால், அதில் பயணம் செய்வீர்களா?

ஆனால் உங்கள் மனம் நீங்கள் சொல்வதைக் கேட்பதே இல்லை. உங்களுக்கு எது வேண்டுமோ அதை உருவாக்காமல், பைத்தியக் காரத்தனமாக உங்களுக்கு தேவையில்லாத எதையாவது ஒன்றை அது உருவாக்கிக் கொண்டிருக்கிறது. இது போன்ற மனங்களை மனநலக் காப்பகத்தில் தான் வைக்கவேண்டும். ஆனால் இதுபோன்ற மனங்கள் பல இப்போது வெளியில் சுற்றித்திரிகின்றன.

இரண்டு பெரும் குவியல்கள் உங்கள் உயிர்த்தன்மைதான் ஆனந்தமாக இருக்கமுடியும். ஆனால் நீங்கள் அதை உணர்ந்திருக்க மாட்டீர்.

‘உயிர்த்தன்மை’ என்ற ஒன்றை உணர்ந்திருக்க வாய்ப்பில்லை. ஏனென்றால், இப்போதைக்கு நீங்கள் ஒரு பெரிய குவியல், சமுதாயத்திடம் இருந்து சேகரித்த குவியல்; அவ்வளவுதான்!


நன்றாகக் கவனித்தால் இது புரியும். நீங்கள் ‘நான்’ என்று கூறுவது எதை? இங்கேயும் அங்கேயும் இருந்து சேகரித்த கருத்துக்களும், புத்தகத்திலிருந்து பெறப்பட்ட தகவல்

களும் சுற்றியுள்ள மனிதர்களிடமிருந்து பெற்றுக்கொண்ட விடயங்கள் மற்றும் உங்கள் சுற்றுப்புறம் உங்களுக்குக் கொடுத்த அனுபவங்கள்... இவைகளைத்தானே நீங்கள் ‘நான்’ என்று நினைத்துக் கொண்டிருக்கிறீர்கள்? இவை எல்லாமே வெறும் பதிவுகள்தான். நீங்கள் உள்வாங்கிக் கொண்ட பதிவுகள்; இது ‘உயிர்த்தன்மை’ அல்ல ‘நான்’ எனும் தன்மையும் இங்கு இல்லை. வெறும் பதிவுகளைத் தான் நீங்கள் ‘நான்’ என்று நம்பிக் கொண்டிருக்கிறீர்கள்.

உண்மையில், இரண்டு பெரி குணவியல்கள் தான் உங்களிடம் உள்ளன. ஒன்று உடல். மற்றொன்று மனம். உங்கள் உடல் என்பது என்ன? நீங்கள் சாப்பிட்ட உணவுதானே இன்று இவ்வளவு பெரிய உடலாக நிற்கிறது? நீங்கள் பிறந்தபோது இருந்ததைவிட இன்று எவ்வளவு பெரிதாக இது வளர்ந்துள்ளது என்று பார்த்தீர்களா? பெரிய உணவுக் குவியல் அவ்வளவுதான், இல்லையா? உங்கள் மனம் என்பது நீங்கள் உள்வாங்கிக்கொண்ட பதிவுகளின் குவியல்; அவ்வளவுதான்.

இந்த இரண்டு குவியல்களுக்கு மேல் வேறென்ன உங்களிடம் உள்ளது. நீங்கள் எங்கே இருக்கிறீர்கள்? முதலில், உங்களுக்கென்று ஒரு இருப்பு வேண்டும். அதன் பின்னரே ஆனந்தமாக இருப்பது தொடங்குகிறது. இப்போதைக்கு குவியல்கள் தானே உள்ளது. பின்னர் எப்படி நீங்கள் ஆனந்தமாக இருக்கமுடியும் ‘நீங்களே’ இல்லாத போது, ஆனந்தத்தை எப்படி உணரமுடியும்?

இப்போதைக்கு சமுதாயத்தின் ஒரு பிரதிபலிப்புத்தான் நீங்கள். எந்த சமுதாயத்தில் வாழ்கிறீர்களோ அதன் தன்மைகளை நீங்களும் ஒரு கண்ணாடி போல பிரதிபலிக்கிறீர்கள்; அவ்வ



ஆன்மீகம் 07

ளவுதான். இங்கு நீங்கள் எங்கு இருக்கிறீர்கள்? ஒரு தனிமனிதனால் தான் ஆனந்தத்தை உணர முடியும். இப்போதைக்கு நீங்கள் ஒரு கும்பல். மக்கள் கூட்டம், இல்லையா? உங்களுக்குள் பலர் பதிவுகளை ஏற்படுத்தியுள்ளார்கள் இல்லையா? உங்களுக்குள் இருக்கும் இந்தக் கூட்டத்தினால் ஆனந்தத்தை உணரவே முடியாது. ஏனென்றால் கூட்டம் என்றாலே முரண்பாடுகளும் எதிர்ப்புகளும் நிறைந்த ஒன்று. உலகத்தில் வேறு எந்தச் சண்டையும் தேவையில்லை. ஒவ்வொரு மனிதனும் தனக்குள்ளேயே தினந்தோறும் முடிவே இல்லாத ஒரு யுத்தத்தை நடாத்திக் கொண்டிருக்கிறான். தெரியுமா? உங்களுக்குத் துப்பாக்கியோ கத்தியோ எதுவும் தேவையில்லை. கண்களை மூடி உட்கார்ந்தாலே போதும் உள்ளே இருக்கும் கும்பல் ஒரு யுத்தத்தைத் தொடங்கிவிடும்.

சக்குரு ஜக்கி வாசுதேவ்

இலங்கையில் தமிழியல் ஆய்வு: பண்பாடு

07



யோ. யூ. லியல் இராசையா அவர்கள் “பதுவை அந்தோனியார்” (1970), “கர்த்தரின் செபமும் கிறிஸ்தவ பூரணத்துவமும்” (1966) என்னும் நூல்களை எழுதியுள்ளார்.

“கொழும்பில் நடைபெற்ற சர்வ தேச தமிழ் எழுத்தாளர் மாநாட்டில் சமர்ப்பிக்கப்பட்ட ஆய்வுக்கட்டுரை”

இஸ்லாமிய சமயம் தொடர்பாக எமக்குக் கிடைத்துள்ள ஆய்வுக்கட்டுரைகளை இங்கு தருகிறேன். இது பெருப்பிக்கவேண்டிய பட்டியல் ம.மு. உவைஸ் “பெருமானார் பெரு வாழ்வு” (1967), அப்துல்கனி “இறை தூதர்கள்” (1967), அப்துல்ஹமீது “நபியின் நற்குணங்கள்” (1973), எம்.இஸட்.எம். மல்ஹர்தீன் “கணித நோக்கில் திருக்குர்ஆன்” (1979), மௌலவி எம்.ஐ.அப்துல்ரஸாக் “இஸ்லாமிய சமுதாயத் தத்துவமும் இறைசிந்தனையும்” (1979), கா. இந்திர

பாலா “கடந்த 14 நூற்றாண்டுகளில் இஸ்லாம் கண்ட வளர்ச்சியும் இன்றைய உலகில் அதன் செல்வாக்கும்” (1979).

2.2 நடைமுறைகள், நம்பிக்கைகள், சடங்குகள்

சமூகம் பற்றி பொதுவான ஓர் ஆய்வாக சி.கா. செந்திவேலின் “மனிதரும் சமூகவாழ்வும்” என்னும் நூல் 1994 இல் வெளியாயிற்று. யாழ்ப்பாணத்துச் சமூகம் பற்றிய ஆய்வாக கா. சிவத்தம்பியின் “யாழ்ப்பாணத்துச் சமூகத்தை விளக்கிக் கொள்ளல், அதன் உருவாக்கம், அசைவியக்கம் பற்றிய ஒரு பிராரம்ப உசாவல்” (1992), இலங்கைத் தமிழ் சங்கத்தை பிறநாட்டு ஆய்வாளர்கள் எப்படி நோக்கியுள்ளார்கள் என்பதற்கு பி.எல். பாபன் பேசரின் “Pilgrimage and Traditional Authority in Tamil Sri Lanka” (1977), கெனத் டேவிற்றின் “Until Marriage Do Vs Part: A cultural Account of Jaffna Tamil Categories for Kinsmen” (1973) என்னும் கட்டுரைகள் அமைகின்றன. இலங்கைத்தமிழ் சங்கத்தினரிடையே சாதி, அது தொடர்பான பல சமூக நடைமுறைகள், சிக்கல்கள் ஆகியன பல ஆய்வு முயற்சிகளுக்கு அடிப்படைகளாய் அமைந்தன. கெனத் ஏ. டேவிட் எழுதிய “The Bound and the Unbound: Variations in Social and Cultural Structure... Jaffna Ceylon” (1972) என்னும் ஆய்வேடும் “Spatial Organization and Normative Schemes in Jaffna,

Nothern Sri Lanka” (1973) கட்டுரை யாழ்ப்பாணச் சமூக ஏற்ற இறக்கம் பற்றி ஆராய்கின்றன. அவருடைய கட்டுரை விரிவாக்கப்பட்டு 1977இல் “Hierarchy and Equivalence in Jaffna North Sri Lanka: Normative codes and Mediator” என்னும் ஆய்வாக வெளிவந்தது. அருள் செல்வநாயகத்தினுடைய “சீர்பாதகுலம்” (1971) மட்டக்களப்புச் சமூகம் பற்றியது. மட்டக்களப்புத் தேசத்தில் சிறப்பாகவும் புத்தளத்தில் பொதுவாகவும் பின்பற்றப்பட்ட முக்குவரின் சாதி வழமை (1976) பற்றி சி. பத்மநாதன் விரிவாக விளக்கியுள்ளார். மட்டக்களப்பு சமூகம் குழுக்கள், சாதிகள், குடிகள் (1980) என்னும் ம. சற்குணத்தின் கட்டுரை மட்டக்களப்புச் சமூகம்பற்றி மேலும் விபரங்கள் தருகின்றன. இலங்கைத் தமிழரிடையே வழக்கிலுள்ள துடக்குப்பற்றி இங்கு களஆய்வு செய்த கே. எஸ்.றயான் தன்னுடைய கலா நிதிப்பட்ட ஆய்வேடாக “Population in Practices Ritual Structure and Change in Tamil Sri Lanka” (1980) என்னும் ஆய்வினை கோனல் பல்கலைக் கழகத்துக்குச் சமர்ப்பித்துள்ளார். சி.அரசரட்ணம் யாழ்ப்பாணத்துச் சாதிபற்றிய ஆய்வாக “Social History of a Dominant Caste Society: The vellalar of Noth Ceylon Sri Lanka” (1981) என்னும் கட்டுரை அமைகின்றது. தமிழ் பண்பாட்டிலே சாதிபற்றியும் அதில் குத்திர ருடைய

செல்வாக்குக்கான சமய அடிப்படைகள் பற்றி பி.எல். பாபன் பேசர் “Caste in Tamil , Culture, The Religious foundations of Sudra domination in Tamil (Sri Lanka)” (1982) என்னும் நூலிலே ஆராய்கின்றார். டி.பி.மக்லிவ்ரே என்பவர் மட்டக்களப்பு சாதி, குடி பற்றியும் தீண்டாச்சாதி பற்றியும் ஐந்து கட்டுரைகள் எழுதியுள்ளார். அவை வருமாறு: Caste and Mtri clam Structure in Sri Lanka : A Priliminary Report in Eastern Sri Lanka” (1974), Caste, matri Kinship and

பேராசிரியர் ஓ.சண்முகதாஸ்

Bodily substance in Eastern Sri Lanka (1976), Mukkuvar Van ni mai: Tamil Caste and Mtri clan ideology in Batticaloa Srilanka” (1982), யாழ்ப்பாணத் தமிழரிடையே துடக்குப்பற்றி ஆராய்ந்த யசுமசு செக்கினேன் Concept of Pollution among Jaffna Tamils- From the point of View of Spatial Struct(1984) என்னும் தலைப்பில் லண்டன் பல்கலைக்கழகத்துக்கு முதுகலை மாணி ஆய்வேடாகச் சமர்ப்பித்தார். மனோன்மணி சண்முகதாஸ் சாதி பற்றிய வரலாற்றி எனையும் அதனுடன் தொடர்புற்ற துடக்கு வழக்கினையும் “சாதியும் துடக்கும்” (1991) என்னும் தம்முடைய நூலில் ஆராய்கின்றார். (தொடரும்)



யாழ். பிரதேச பகிரங்க சேவை ஓய்வூதியர் நம்பிக்கை நிதியத்தின் பொதுக் கூட்டம் நேற்று சென். சாள்ஸ் மகா வித்தியாலயத்தில் இடம்பெற்றது. இதில் இச் சங்கத்தின் தலைவர் வி.ஸ்ரீசக்திவேல், கணக்காளர் வே. வேல்நிதி ஆகியோர் உரையாற்றுவதையும் நிகழ்வில் கலந்து கொண்டவர்களையும் பங்களிப்பில் காணலாம். (படங்கள்: எஸ். கரன்)

நிர்மாணத்துறை, இயந்திர உபகரணத்துறைகளில் தொழிற்பயிற்சி வழங்கும் விசேட வேலைத்திட்டம்

அமைச்சர் விமல் நடவடிக்கை



நிர்மாணத்துறை மற்றும் இயந்திர உபகரணத்துறைகளில் பாரிய வேலை வாய்ப்பு காணப்படுகிறது.

இதற்குத் தேவையான பயிற்சி பெற்ற கைத்தொழிலாளர்களை பெற்றுக் கொடுப்பதற்கு நிர்மாணத்துறை இயந்திர உபகரணப் பயிற்சி நிலையம் தயாராக இருப்பதாக அமைச்சர் தெரிவித்தார்.

தற்போது இத்துறையில் வேலை வாய்ப்புக்கான கேள்வி 19 சதவீதத்தால் அதிகரித்துள்ளது. நிர்மாண இயந்திர உபகரணப் பயிற்சி நிலையத்திற்கு வெளிநாட்டு வேலைவாய்ப்புகள் கிடைத்தாலும் அவற்றை முழுமையாக பூர்த்தி செய்ய முடியாதுள்ளது.

இதனால் இந்நிலையத்தின் பயிற்சி நிகழ்ச்சித் திட்டங்களில் பெரும் எண்ணிக்கையானவர்கள் பங்கு கொள்ளக் கூடியவாறு வசதிகள் செய்து கொடுக்கப்படும். இந்நிறுவனத்தில் பயிற்சி பெறுபவர்களுக்கு வெளிநாடுகளில் கூடுதலான கிராக்கி நிலவுகிறது. இதற்குக் காரணம் இந்தப் பயிற்சி நிறுவனத்தால் வழங்கப்படும் சான்றிதழ் சர்வதேச தரம் வாய்ந்ததாகும் என்றும் அமைச்சர் விமல் வீரவன்சு மேலும் தெரிவித்தார். (ஸ்ரீ-3)

சாதாரண தரம் மற்றும் உயர்தரப் பரீட்சையில் சித்தியடையாத மற்றும் பாடசாலைக் கல்வியை கைவிட்டு இடைவிலகும் மாணவர்களுக்காக இயந்திர உபகரணத்துறைகளில் தொழிற்பயிற்சிகளைப் பெற்றுக் கொடுப்பதற்கு விசேட வேலைத்திட்டமொன்றை விரைவில் ஆரம்பிக்கப் போவதாக அமைச்சர் விமல் வீரவன்சு தெரிவித்துள்ளார்.

புத்தரமுல்லையிலுள்ள நிர்மாண இயந்திர உபகரண பயிற்சி நிலையத்தில் நேற்று முன்தினம் நடைபெற்ற செயலமர்வில் கலந்து கொண்டு உரையாற்றும் போது அவர் இதனைத் தெரிவித்தார். அவர் மேலும் தெரிவிக்கையில்,

நாட்டில் அபிவிருத்திக் கருத்திட்டங்களை நடைமுறைப்படுத்தும்போது

புற்றெய்னிலுள்ள இலங்கையர்களை பதிவு செய்வதற்கு நடவடிக்கை

(கொழும்பு) புற்றெய்னிலுள்ள இலங்கையர்கள் ஒவ்வொருவரையும் கண்டறிந்து பதிவு செய்வதற்கு நடவடிக்கை மேற்கொள்ளப்படுகிறது.

புற்றெய்னில் சுமுகமற்ற சூழ்நிலைகளின் போது இலங்கையர்களுக்கு தகவல்களை வழங்குவதற்கு அதிகாரிகள் சிரமப்பட்ட நிலையில் இத்தீர்மானம் மேற்கொள்ளப்பட்டுள்ளது.

புற்றெய்னில் இலங்கைத் தூதரகம் இல்லை. சொற்ப எண்ணிக்கையிலான இலங்கையர்களே கண்டறியப்பட்டுள்ளனர். இந்நிலையில் புற்றெய்னிலுள்ள இலங்கையர்களுக்கு இணையத்தளம் மூலம் விண்ணப்ப படிவமொன்றை வழங்கி தம்மை பதிவு செய்து கொள்ளுமாறு ஆலோசனை வழங்குகிறோம் என இலங்கையின் தூதுவர் பி.பி. ஹிகோட் தெரிவித்துள்ளார்.

வீட்டுப் பணியாளர்களைப் பொறுத்த வரை அவர்கள் குறித்த மேலதிக தகவல் எதுவும் எம்மிடம் இல்லை எனவும், இந்நிலையில் இலங்கைப் பணிப்பெண்கள் குறித்த விபரங்

களை வழங்குமாறு வேலை வாய்ப்பு முகவர் நிறுவனங்களை கோரியுள்ளதாகவும் அவர் தெரிவித்தார்.

புற்றெய்னில் சுமார் 14 ஆயிரம் இலங்கையர்கள் வசிக்கின்றனர். அவர்களில் 3 ஆயிரத்து 500 பேர் வீட்டுப்பணியாளர்கள் ஆவர். ஏனையோர் ஆடைத்தொழிற்சாலை பணியாளர்கள், தொழில் நுட்ப உத்தியோகத்தர்கள், பொறியியலாளர்கள் ஆவர் என குறிப்பிடப்படுகிறது. (ஸ்ரீ-2)

தொண்டர் ஆசிரியர்களுக்கான கலந்துரையாடல்

(யாழ்ப்பாணம்) யாழ். மாவட்ட தொண்டர் ஆசிரியர்களுக்கான கலந்துரையாடல் இன்று திங்கட்கிழமை காலை 9 மணிக்கு ஆரியகுளத்தடியில் அமைந்துள்ள புதிய உயர் கலைக்கல்லூரியில் நடைபெறும்.

எனவே, அனைத்து தொண்டர் ஆசிரியர்களையும் தவறாது கலந்து கொள்ளுமாறு சங்கத்தலைவர் கேட்டுள்ளார்



இன்றைய நாள்

முன்னைய பதிவுகள்

- ★ 0193 - ரோம் பேரரசன் பேரட்டினாக்கல் படுகொலை செய்யப்பட்டான்.
- ★ 0845 - ரக்னார் லொட்புரொக் என்பவரின் தலைமையில் நடந்ததாகக் கருதப்படும் வைக்கிங் தாக்குதல்களுக்கு பாரிஸ் அடிபணிந்தது.
- ★ 1802 - ஒல்பேர்ஸ் என்பவர் 2 பேலெஸ் என்ற சிறுகோளைக் கண்டுபிடித்தார்.
- ★ 1809 - மெடெலின் என்ற இடத்தில் இடம் பெற்ற சமரில் பிரான்ஸ் ஸ்பெயினை வென்றது.
- ★ 1879 - ஆங்கிலோ-சூலு போர்: பிரித்தானியப் படைகள் ஹாலோபேன் நகரில் இடம்பெற்ற சமரில் படுதோல்வியடைந்தனர்.
- ★ 1930 - கொன்ஸ்டன்டினில், அங்கோரா ஆகிய இஸ்தான்புல் மற்றும் அங்காரா எனப் பெயர் மாற்றம் பெற்றன.
- ★ 1939 - ஸ்பானிய உள்நாட்டுப் போரில் பிரான்சிஸ்கோ பிராங்கோ மாட்ரிட் நகரைக் கைப்பற்றினான்.
- ★ 1979 - ஐக்கிய அமெரிக்காவில் பென்சில்வேனியா மாநிலத்தில் ஓடும் ஸஸ்குவான ஆற்றின் கரையில் உள்ள மிடில்டன் நகரில் அனுமின் நிலையத்தில் விபத்து ஏற்பட்டது.
- ★ 1988 - ஹலப்ஜா நகரின் குர்திய இன மக்களுக்கு எதிராக இரசாயன ஆயுதங்கள் பாவிக்கப்பட்டதில் சுமார் 5 ஆயிரம் பொது மக்கள் கொல்லப்

- பட்டதாக மதிப்பிடப்பட்டது.
 - ★ 1994 - தென்னாபிரிக்காவில் சூலு இனத்தவர்களுக்கும் ஆபிரிக்க தேசிய காங்கிரஸ் ஆதரவாளர்களுக்கும் இடையில் ஜோகாரன்ஸ்பேக் நகரில் இடம்பெற்ற கைகலப்பில் 18 பேர் கொல்லப்பட்டனர்.
- பிறப்புகள்**
- ★ 1862 - அரிஸ்டைட் பிறயண்ட், நோபல் பரிசு பெற்றவர் (இ. 1932)
 - ★ 1868 - மாக்கிம் கார்க்கி, ரஷ்ய எழுத்தாளர் (இ. 1936)
 - ★ 1892 - கோர்னெயில் ஹைமான்ஸ், நோபல் பரிசு பெற்றவர் (இ. 1968)
 - ★ 1919 - டி.கே.பட்டம்மாள், கர்நாடக இசைப் பாடகி (இ. 2009)
 - ★ 1930 - ஜெரோமி பிரீட்மான், நோபல் பரிசு பெற்ற அமெரிக்கர்
 - ★ 1982 - சோனியா அகர்வால், இந்திய திரைப்பட நடிகை
- இறப்புகள்**
- ★ 1943 - எஸ்.சத்தியமூர்த்தி, இந்திய விடுதலைப் போராட்ட வீரர்
 - ★ 1982 - வில்லியம் ஜியோக், நோபல் பரிசு பெற்ற கனேடியர் (பி. 1895)
 - ★ 2006 - வேதாத்திரி மகரிஷி, தத்துவஞானி (பி. 1911)



2005 - இந்தோனேசியாவின் சுமாத்ராவில் இடம் பெற்ற 8.7 ரிக்டர் அளவு நிலநடுக்கத்தினால் 1,300 பேர் கொல்லப்பட்டனர்.

அதிநவீன சத்திரசிகிச்சை மூலம் கடபியை இளமையாக்கிய டாக்டர்



(சாஃபாலோ)

லிபிய ஜனாதிபதி கடபி மக்கள் வெறுக்கப்பட்டு தற்போது பதவி விலகும்படி வலியுறுத்தப்பட்டுள்ளார். 68 வயதான இவர் கடந்த 42 ஆண்டுகளாக லிபியாவில் ஆட்சி நடத்தி வருகிறார். முதுமை நிலையை அடைந்துள்ள அவர் கடந்த 1994 ஆம் ஆண்டு அதாவது தனது 53 ஆவது வயதில் தன்னை இளமையாக்கிக் கொள்ள அதிநவீன சத்திர சிகிச்சை

செய்துள்ளார்.

அப்போது அவர் குண்டாகவும் முகம் மற்றும் கழுத்து பகுதியில் சுருக்கங்களுடன் காணப்படுவார். எனவே, இளையதலை முறையினர் தன்னை வயதானவர் என சுவறிவெறுத்து விடக்கூடாது. எப்போதும் தான் இளமையாக காட்சி அளித்து மக்கள் மத்தியில் கவர்ச்சி கதாநாயகனாக வலம் வரவேண்டும் என விரும்பினார்.

அதற்காக அதிநவீன சத்திரசிகிச்சை மூலம் அவருக்கு சிகிச்சையை பிரேசிலை சேர்ந்த பிளாஸ்டிக் சத்திரசிகிச்சை நிபுணர் டாக்டர் லியாசிரி ரிபைரோ மேற்கொண்டார். இது மிகவும் இரகசியமாக நடைபெற்றது.

இதற்காக லிபிய தலைநகர் அங்குள்ள ஒரு பாதாள மறைவிட அறையில் வைத்து இந்த சத்திரசிகிச்சை நடத்தப்பட்டது. சுமார் 4 1/2 மணி நேரம் நடந்த அறுவை சிகிச்சையின்

போது கடபியின் வயிற்று பகுதியில் இருந்த கொழுப்புக்கள் வெளியேற்றப்பட்டது.

பின்னர் அது அவரது முகத்தில் செலுத்தப்பட்டு வசீகரமாக்கப்பட்டது. மேலும் அவரது முகம், கழுத்து பகுதியில் இருந்த சுருக்கங்கள் அகற்றப்பட்டன. மேலும் அவரது தலை முடியும் மாற்றம் செய்யப்பட்டது. இதன் மூலம் அவர் சுமார் 10 வயது குறைவான தோற்றத்துடன் காட்சி அளித்தார். அப்போது அவரது வயது 53 ஆகும் என்பது குறிப்பிடத்தக்கது.

இந்த தகவலை அவருக்கு அதிநவீன

சத்திரசிகிச்சை செய்த பிரேசில் டாக்டர் லியாசிரி ரிபைரோ தெரிவித்துள்ளார். முகமாற்று அறுவை சிகிச்சை செய்து கொள்ளலாம் என நான் தெரிவித்த கருத்தை கடபி ஏற்றுக் கொள்ளவில்லை. தனது முகம் மாறாமல் இளமை தோற்றம் அளிக்கும் விதத்தில் உருவாக்கும் படி கூறினார்.

அதன்படி செய்தேன். மேலும் இந்த சத்திரசிகிச்சை மூலம் சுமார் 5 ஆண்டுகள் வரைதான் இளமை தோற்றம் இருக்கும். அதன் பின்னர் மீண்டும் முக சுருக்கம் ஏற்படும் என்றேன். அப்போது தேவைப்பட்டால் என்னை மீண்டும் அழைக்கின்றேன் என்றார்.

அதன் பிறகு அவர் என்னை அழைக்கவில்லை என்றும் டாக்டர் ரிபைரோ தெரிவித்தார். இத்தாலி பிரதமர் சில் வியோ பெர்லஸ் கோனிக்கும் இதேபோன்று இவர் பிளாஸ்டிக் சத்திரசிகிச்சை மற்றும் முடிமாற்று சத்திரசிகிச்சை செய்து இளமை ஆக்கியுள்ளார். (ஸ்ரீ-2)

லிபியக் கூட்டுப்படைத் தாக்குதலில் 114 பேர் உயிரிழப்பு; 445 பேர் காயம்

(டிரிபோலி)

லிபியாவில் கூட்டுப் படைகள் கடந்த 4 நாட்களாக நடத்திய தாக்குதலில் 114 பேர் இறந்ததாகவும் 445 பேர் காயமடைந்துள்ளதாகவும் அந்நாட்டின் சுகாதாரத்துறை அதிகாரி காலேத் உமர் தெரிவித்தார்.

கிளர்ச்சியாளர்களை ஒடுக்குவதற்கு அமெரிக்கா தலைமையிலான கூட்டுப்படையினர் லிபியாவின் விமானக்கட்டுப்பாடு மையங்கள் மீது தாக்குதல் நடத்தி வருகின்றனர்.

இது குறித்து லிபியத் தலைநகர் டிரிபோலியில் செய்தியாளர்களிடம் பேசிய

உமர், கடந்த 20 முதல் 23 ஆம் திகதி வரை கூட்டுப் படையினர் நடத்திய தாக்குதலில் தலைநகரில் 104 பேர் கொல்லப்பட்டுள்ளனர். மிகுதியான 10 பேர் ஜனாதிபதி முவம்மர் கடபியின் சொந்த உரூான சைரித் பகுதியை சேர்ந்தவர் என்று தெரிவித்தார்.

பலியானவர்களில் பொதுமக்கள் எத்தனை பேர், கிளர்ச்சியாளர்கள் எத்தனை பேர் என்று அவர் குறிப்பிடவில்லை. இதற்கிடையே கூட்டுப்படையினர் தாக்குதல் குறித்து தெரிவிக்கையில், கொல்லப்பட்டவர்களில் நூற்றுக்கும் அதிகமானோர் அப்பாவி பொது மக்கள் என்று தெரிவித்தார். (ஸ்ரீ-2)



ஜப்பானின் ஐவோ மாகாணம் இஷினோமாகி நகரில், சுனாமியில் அடித்து வரப்பட்ட மீன்பிடிப்படகும், காரும் சிதறிக்கிடக்கின்றன.

யேமன் ஜனாதிபதி பதவி விலகவுள்ளார்

யேமன் ஜனாதிபதி அலி அப்துல்லா செல்லாஹ் பதவி விலகுவதற்கு தீர்மானித்துள்ளார். ஜனாதிபதி பதவி விலக வேண்டுமென யேமனில் கடந்த ஆறு வாரங்களாக போராட்டங்கள் நடத்தப்பட்டு வருகின்றமை குறிப்பிடத்தக்கது. இந்த ஆண்டில் பதவி விலகுவதற்கு தயார் என ஜனாதிபதி செல்லாஹ் அறிவித்துள்ளார்.

எவ்வாறெனினும் காலம் தாழ்த்தாது உடனடியாக ஜனாதிபதி செல்லாஹ் பதவி

விலக வேண்டுமென ஆர்ப்பாட்டக்காரர்கள் கோரிக்கை விடுத்து வருவதாக குறிப்பிடப்படுகிறது. பதவி விலகுவது குறித்து ஜனாதிபதி இணக்கப்பாடுகளை ஏற்படுத்தி வருவதாக முதல் தடவையாக அந்நாட்டு அரசாங்கம் தகவல் வெளியிட்டுள்ளது.

அரசாங்கத்திற்கு எதிராக கடந்த வாரம் நடைபெற்ற போராட்டங்களின் போது 50 இற்கும் மேற்பட்டவர்கள் கொல்லப்பட்டிருந்தனர். ஜனாதிபதி செல்லாஹின் முக்கிய ஆதரவாளர்களும் இராணுவப் படைத்தளபதிகளும் எதிர்க்கட்சியுடன் இணைந்து வருகின்றமை குறிப்பிடத்தக்கது. ஆட்சி அதிகாரத்தை ஒப்படைப்பதற்கு ஜனாதிபதி கால அவகாசம் கோருவதாக அரசாங்கத் தரப்பு தகவல்கள் தெரிவிக்கின்றன.

கிளர்ச்சியாளர்களுக்கும் அரசாங்கத் தரப்பினருக்கும் இடையில் முக்கிய பேச்சுவார்த்தைகள் நடைபெற்று வருவதாக குறிப்பிடப்படுகின்றது. ஆட்சி அதிகாரம் நம்பகமான கரங்களிடமே ஒப்படைக்கப்படும் என ஜனாதிபதி செல்லாஹ் தெரிவித்துள்ளார். (ஸ்ரீ)

கடல்நீரில் அளவுக்கதிகமான அணுக்கதிர்வீச்சு கலப்பு

ஜப்பானின் பாதிப்புக்குள்ளான புகழ்விமா அணுமின் நிலையத்தின் அருகே கடல் நீரில் அளவுக்கதிகமான அணுக்கதிர் வீச்சு காணப்படுவதாக அந்நாட்டின் அணுசக்தி பாதுகாப்பு நிறுவனம் தெரிவித்துள்ளது.

ஆபத்து விளைவிக்கக் கூடிய ஆரம்ப அளவைவிட 250 மடங்கு அதிகமாக இப்பகுதி கடல் நீரில் கதிரியக்க அயோடின் அளவு காணப்படுவதாக கண்டறியப்பட்டுள்ளது.

கரையிலிருந்து சுமார் முந்நூறு மீற்றர்கள் தள்ளி கடல் நீரில் கதிரியக்கம் அளக்கப்பட்டிருந்தது. கதிரியக்கம் கடலில் கலந்ததன் காரணமாக அப்பகுதி கடல்வாழ் உயிரினங்களுக்கு பாதிப்பு ஏற்பட்டுள்ளது என்பதற்கான ஆதாரம் எதுவும் இதுவரை இல்லை என ஜப்பானிய அமைச்சரவையின் செயலர் யுகியோ எதானோ தெரிவித்துள்ளார்.

கடந்த வாரம் இப்பகுதி கடல்நீரில் காணப்பட்ட கதிரியக்க அயோடின் அளவை விட தற்போது எட்டு மடங்கு அதிகமான அளவில் இது காணப்படுவதாக தெரிவிக்கப்படுகிறது.

இந்தக் கடல் நீரை யாரும் குடிக்கவோ அல்லது இப்பகுதியில் நீந்தவோ, மீன்பிடிக்கவோ போவதில்லை என்பதால் கடலில் அதிக கதிரியக்கம் கலந்திருந்தாலும் மனிதர்களின் உடல் நலத்துக்கு அதனால் ஆபத்து

ஒன்றும் இல்லை என்று அதிகாரிகள் கூறுகின்றனர்.

எங்கிருந்து வருகிறது கதிரியக்கம்?

ஆனால் கடலில் கலக்கும் இந்தக் கதிரியக்கம் எங்கிருந்து வருகிறது என்று கண்டறிய முடியாமல் இருப்பது அவர்களுக்கு அச்சத்தை ஏற்படுத்தியுள்ளது.

சேதமடைந்த அணு உலைகளில் ஒன்றிலிருந்து கசியும் கதிரியக்கம் நிலத்தடி நீரில் கலந்து அதன் வழியாக கடலுக்குள் வருகிறது என்பதற்கான சாத்தியம் உண்டு. ஏனென்றால் சாதாரணமாகக் காணப்படும் கதிரியக்கத்தை விட புத்தாயிரம் மடங்கு அதிகமான கதிரியக்கம் கொண்ட நீர் முதலாவது மற்றும் மூன்றாவது அணு உலைகள் அருகே காணப்பட்டுள்ளது.

இதேயளவு கதிரியக்கம் கொண்ட தண்ணீர் அணுவுலைகள் இரண்டாம் மற்றும் நான்காம் இலக்க அணு உலைகள் அருகிலும் காணப்பட்டுள்ளது. இந்த நீர் அணு உலைகளில் இருந்து வருகிறது அல்லது பயன்பாட்டுக்குப் பின்னர் சேமித்துவைக்கப்பட்டுள்ள அணு எரிபொருள் கழிவுத் தேக்கத்திலிருந்து வருகிறது என்பது தெளிவில்லாமல் இருக்கிறது.

கதிரியக்க நீரை அகற்றுவதிலும் அணு உலைகளின் சூட்டைத் தணிப்பதற்காக கடல் நீர் அல்லாமல் வேறு இடத்திலிருந்து நீர் கொண்டு வந்து உணர்வுவதிலும் உழியர்கள் ஈடுபட்டுள்ளனர். (ஸ்ரீ)



வெனிசலாவில் பறவைக்காய்ச்சல் நோயால் 202 பேர் பாதிப்பு

(கராகஸ்)

வெனிசலாவில் பறவைக் காய்ச்சலால் பாதிக்கப்பட்டுள்ளோரின் எண்ணிக்கை 200 ஐத் தாண்டியுள்ளது என அந்த நாட்டின் சுகாதாரத்துறை அமைச்சர் யூஜினியா சதர் தெரிவித்துள்ளார்.

இது குறித்து அவர் மேலும் கூறியதாவது, பறவைக்காய்ச்சல் அறிகுறியுடன் வந்த 22 பேருக்கு பரிசோதனை நடாத்தப்பட்டு

ள்ளது. இவர்களுடன் சேர்ந்து நாடு முழுவதும் இந்த நோயால் பாதிக்கப்பட்டவர்கள் எண்ணிக்கை 202 ஆக அதிகரித்துள்ளது.

இவர்களில் இரண்டு பேர் இறந்துள்ளதும் கடந்த வாரம் உறுதி செய்யப்பட்டுள்ளது. வெனிசலாவின் தென் மேற்கு மாநிலமான மெரிடாவில் 82 பேரும் கராகஸ் பகுதியில் 49 பேரும் பறவைக் காய்ச்சலால் பாதிக்கப்பட்டிருப்பது தெரிய வந்துள்ளது என்றார். (ஸ்ரீ-2)



வடக்கு மாகாண சபையின் பிரதம செயலாளர் செயலகம் நேற்று ஆடியபாதம் வீதியில் திறந்து வைக்கப்பட்டது. இதில் வடமாகாண ஆளுநர் மேஜர் ஜெனரல் ஜி.ஏ.சந்திரசிநி அலுவலக பெயர்ப்பலகையை திரைநீக்கம் செய்து வைப்பதையும் வடமாகாண கல்வியமைச்சுக்குரிய மோட்டார் சைக்கிள்களை வடமாகாண கல்வியமைச்சின் செயலாளர் எல்.இளங்கோவனிடம் கையளிப்பதையும் கலந்துரையாடல் இடம்பெறுவதையும் படங்களில் காணலாம். (படங்கள்:-என்.குமார், எஸ்.கான்)

கைதிகளை பார்வையிடும் நேரம் நீடிக்கப்படவுள்ளது

(கொழும்பு)

சிறைச்சாலைக் கைதிகளை உறவினர்கள் பார்வையிட ஒதுக்கப்பட்டுள்ள நேரத்தை நீடிப்பதற்குச் சிறைச்சாலைகள் மறுசீரமைப்பு அமைச்சு தீர்மானித்துள்ளது.

கைதிகளின் பெற்றோர் விடுத்த வேண்டுகோளுக்கு இணங்கவே இந்த நேரத்தை அதிகரிக்க தீர்மானித்துள்ளதாக சிறைச்சாலைகள் அமைச்சர் சந்திரசிநி கஜதீர தெரிவித்துள்ளார்.

இதுதொடர்பாகக் கலந்தாலோசிக்கப்பட்டு வருவதாகவும் அவர் குறிப்பிட்டுள்ளார்.

வரும் இரண்டாயிரத்து 600 ஆவது சம்பந்த ஜயந்தி தினத்திற்கு முன்னர் இது தொடர்பான இறுதித் தீர்மானம் எடுக்கப்படும் என்று அவர் கூறியுள்ளார்.

இதேவேளை எதிர்வரும் இரண்டாயிரத்து

600 ஆவது சம்பந்த ஜயந்தி தினத்தை முன்னிட்டு சிறைச்சாலைகளில் விசேட சமய வழிபாடுகளும் ஏற்பாடு செய்யப்பட்டுள்ளதாக அமைச்சர் மேலும் தெரிவித்துள்ளார். (ஸ்ரீ-2)

இலங்கை-இந்திய மீனவர்கள் இன்று புதுடில்லியில் பேச்சுவார்த்தை

இந்திய- இலங்கை கூட்டுச் செயற்குழுக் கூட்டம் இன்று திங்கட்கிழமை இந்திய தலைநகர் புதுடில்லியில் நடைபெறவுள்ளது. மீன்பிடித்துறையில் அபிவிருத்தி ஒத்துழைப்பு தொடர்பான புரிந்துணர்வு ஒப்பந்தம் குறித்து இக்கூட்டத்தில் ஆராயப்படும். அத்துடன் இலங்கை கடற்பரப்பில் இந்திய மீனவர்கள் மீன்பிடிப்பு தொடர்பாகவும் கலந்துரையாடப்பட

வுள்ளது. இலங்கைத் தூதுக்குழுவுக்கு வெளிவிவகார அமைச்சின் மேலதிக செயலாளர் ரஞ்சித் உயங்கொட தலைமை தாங்கவுள்ளார். மீன்பிடித்துறை அமைச்சு இலங்கை கடற்படை புதுடில்லியிலுள்ள உயர்ஸ்தானிகராலய அதிகாரிகள், சென்னையிலுள்ள உதவி உயர்ஸ்தானிகராலய அதிகாரிகள் ஆகியோரும் இப்பேச்சுவார்த்தையில் பங்கு பற்றவுள்ளனர். (ஸ்ரீ-2)

பேஸ்புக் வலையமைப்பு தொடர்பில் தினமும் கிருப்து முறைப்பாடுகள்

சமூக வலையமைப்பான பேஸ்புக் தொடர்பில் நாள் ஒன்றுக்கு 20 முறைப்பாடுகள் கிடைக்கப் பெறுவதாக இலங்கை கணனி அவசர பிரசார அமையம் தெரிவித்துள்ளது.

இதன்படி அதிகளவான முறைப்பாடுகள் பெண்களிடம் இருந்தே கிடைக்கப் பெறுவதாக இலங்கை கணனி அவசர பிரசார அமையத்தின் செயலாளர் கனிஷ்க யாப்பா தெரிவித்துள்ளார்.

மேலும் போலியான பெயர்களில் சமூக வலையமைப்பான பேஸ்புக்கை பயன்படுத்துபவர்களை குற்றச் செயல்களில் ஈடுபட்டு வருவதாகவும் அவர் சுட்டிக்காட்டினார்.

இதேவேளை குறித்த வலையமைப்பு தொடர்பான முறைப்பாடுகளை பதிவு செய்வதற்கு Slcet@slcet.gov.lk என்ற மின்னஞ்சல் முகவரி உண்டாக பதிவு செய்து கொள்ள முடியும். அத்துடன் 0112691692 என்ற தொலைபேசி இலக்கத்தினூடாகவும் முறைப்பாடுகளை பதிவு செய்து கொள்ள முடியும் என இலங்கை கணனி அவசர பிரசார அமையத்தின் செயலாளர் தெரிவித்துள்ளார். (ஸ்ரீ-2)

வெளிநாட்டுச் சுற்றுலா

அகில இலங்கை ரீதியில் நடாத்தப்பட்ட போட்டிகளில் முன்னணியில் வெற்றியீட்டி இந்தோனேசியாவிற்கு செல்லும் யாழ். மாவட்ட யூனியன் அஷ்யூரன்ஸ் உத்தியோகத்தர்கள்



C.N. மதிவதனன்
ZONAL MANAGER (ZM) -NORTH



கோவிந்தபிள்ளை சிறீவரதன்
SALES MANAGER (SM) -JAFFNA



அருமைநாயகம் அன்ரன் ஜெனோசன்
SALES MANAGER (SM) -JAFFNA



முருகேயன் ஹரன்
INSURANCE ADVISOR (JAFFNA)



சிறீவரதன் வைஷ்ணவி
INSURANCE ADVISOR (JAFFNA)



சிவாலன் துருபரன்
(JAFFNA)



வேல்முருகானந்தன் துவாரகன்
INSURANCE ADVISOR (POINTPEDRO)



வாழ்த்துவோர்:
யூனியன் அஷ்யூரன்ஸ்
பிராந்திய முகாமையாளரும்,
உத்தியோகத்தர்களும்
யாழ். மாவட்டம்.

(A-2808)

வேலனை

புராதன வரலாற்றுச் சிறப்புமிக்க பொலனறுவை காலத்தில், வடகடலின் பிரதான கப்பல் கட்டும் துறைமுகமாக விளங்கிய ஊர்காவற்துறை தண்ணி தீவினால் சூழப்பெற்றுள்ளது. 17ம் நூற்றாண்டில் ஆட்சி புரிந்த போர்த்துகேயரின் பிரசித்திபெற்ற கடல் மத்திய நிலையமாக விளங்கிய "பொருட்கள் ஏற்றும் துறையான" அப்பகுதிக்கு "கையிஸ்" எனும் பெயரையும் சூட்டியதாகவும், அதனைத் தொடர்ந்து வந்த ஆங்கிலேயர் அப்பகுதியை "கையிட்ஸ்" என்றழைத்து வர்த்தகத்தில் ஈடுபட்ட காலத்தில் "வேலனை" நகரம் கையிட்ஸ் தீவின் கடல் வர்த்தக கேந்திர நிலையமாக திகழ்ந்ததாகவும் கூறப்படுகிறது.

"வேலனை" எனும் பெயரானது சிங்கள மொழியில் "முத்து பெல்லன்" அதாவது தமிழில் "முத்துச் சிப்பி" அதிகமாக பெற்ற ஊர் எனும் காரணத்தால், முதலில் பெல்லன் (சிப்பி) பின்னர் வெல்லன் என்று அழைக்கப்பட்ட இப்பெயரானது மறுவி "வேலனை" என அழைக்கப்பட்டதாகக் கூறப்படுகின்றது.

அத்தோடு பழமைவாய்ந்த முருகன் கோவில் வேலனின் பெயராலும், கையில் வேல் அணைந்திருந்தமையினால் (வேல்+அணை) வாய்மொழி வழக்கில் "வேலனை" எனும் பெயர் புழக்கத்திற்கு வந்ததாக இன்னுமொரு கருத்தும் உள்ளது.

நீண்ட கால இடைவெளியை தொடர்ந்து, இருள் நீங்கி ஒளி பெற்று வட மாகாணமெங்கிலும் அதிவேக அபிவிருத்திப் பணியை முன்னோக்கி செயற்படுத்தும் இப்பொற்காலத்தில், அப்பிரதேசங்களின் உடனடித் தேவைகளை அறிந்து உட்கட்டமைப்பு வசதிகளை செய்யவேண்டிய தலையாய பொறுப்பு அரசுக்கு மட்டுமின்றி தனியார் துறையினரையும் சார்ந்ததாகவே அமைகிறது. எனவே, அதிவேகமாக இப்பிரதேசம் அபிவிருத்தியடைவதால் தேவையான நவீன வசதிகளுடன் நிதியியல் பலத்தைக் கொண்ட கொமர்ஷல் வங்கி, இப்பிரதேச வாழ் மக்களின் வர்த்தக நடவடிக்கைகளுக்காக, புதிய கிளையை ஊர்காவற்துறை தீவிலுள்ள வேலனை நகரில் இன்று திறந்து வைக்கிறது.

கொமர்ஷல் வங்கியின் இப்புதிய கிளை, குறிக்கட்டுவான் வீதி, வங்களாவடி சந்தி, வேலனை, என்ற முகவரியில் 2011 மார்ச் மாதம் 28 ஆம் திகதி முற்பகல் 9.17 மணிக்கு சுபவேளையில் உத்தியோகபூர்வமாகத் திறந்து வைக்கப்படுவதை மகிழ்ச்சியுடன் அறியத்தருவதுடன், அனைவரையும் அன்புடன் அழைக்கிறோம்.

முகாமையாளர்: 021 3202142 பொது: 021 3202143, 021 3202144 தொலைநகல்: 021 3734813




COMMERCIAL BANK

மெகா

குருதேவ்
பத்திகள்

ஒரு பெக்கட்டில்
50 பத்திகள்



பக்தனுக்கும் பகவானுக்கும் பாடலாக அமாவாசு குருதேவ் பத்திகள்

Digitized by Noolaham Foundation
noolaham.org | aavaham.org

இராணுவத்தின் அணிகள் இண்டர்நெட்டில் இணைக்கப்படும்

இராணுவத்தளபதி தெரிவிப்பு

இலங்கை இராணுவப் படைப்படைகள் அனைத்தையும் இண்டர் நெட் மூலமாக ஒரே வலையமைப்பில் இணைக்கப்படுவதற்கான நடவடிக்கைகள் மேற்கொள்ளப்பட்டுள்ளன.

படைப்படைகளுக்கிடையிலான உடனடித் தொடர்பாடலுக்கு வசதியாகவே அவ்வாறு படைப்படைகளை ஒரே வலையமைப்பில் இணைக்கும் திட்டத்தை மேற்கொள்ளவுள்ளதாக இராணுவத் தளபதி லெ.ப.ஜெனரல் ஜெகத் ஜெயசூரிய தெரிவித்துள்ளார்.

குருவிட்ட இராணுவ முகாமில் நேற்று முன்தினம் நடைபெற்ற வைபவமொன்றில் கலந்துகொண்டு உரையாற்றும் போதே அவர் மேற்கண்டவாறு தெரிவித்துள்ளார்.

இலங்கை இராணுவத்தின் அனைத்துப் பிரிவினருக்கும் அதன் மூலம் ஈமெயில்



முகவரிகளைப் பெற்றுக் கொடுக்கவும் படைப் பிரிவுகள் தொடர்பான தகவல்களை ஊடகங்கள் இலகுவாகப் பெற்றுக் கொள்ளவும் அதன் மூலம் வழியேற்படும் என்றும் இராணுவத் தளபதி மேலும் குறிப்பிட்டார். (ந-5)

பிரயாசனை உயிருடன்...

தயாராக இருந்துள்ளனர். அதன் காரணமாகவே யுத்தத்தின் இறுதிக்கட்டத்தில் பொது மக்கள் இழப்பு குறிப்பு அரணாங்கமோ பாதுகாப்புப் படைகளோ கிஞ்சித்தும் பொருட்படுத்தவில்லை என்றும் விக்கிமீகஸ் செய்தி வெளியிட்டுள்ளது.

ஆயினும் ஜனாதிபதி மற்றும் பாதுகாப்புச்

செயலாளருக்கு யுத்தகளத்தின் உண்மையான நிலைமையைப் பற்றி எரியாதகவல் ஒருங்கிணைப்பு கிடைக்கவில்லை என்பதுடன், அவர்களின் எதிர்மொழிப் பிரகாரம் விடுதலைப் புலிகளின் தலைவர் உயிருடன் அரணாங்கப் படைகளிடம் சிக்கிக் கொள்ளவில்லை என்றும் விக்கிமீகஸ் மேலும் தெரிவித்துள்ளது. (ந-5)

இந்திய-இலங்கை மீன...

அமைச்சின் மேலதிக செயலாளர் ரஞ்சித் உயங்கொட தலைமை தாங்கவுள்ளார்.

மீன்பிடித்துறை அமைச்சு, இலங்கை கடற்படை, புதுடில்லியிலுள்ள உயர்ஸ்தானிகராலய அதிகாரிகள், சென்னையிலுள்ள உயர்ஸ்தானிகராலய அதிகாரிகள் ஆகியோரும் இப்பேச்சுவார்த்தையில் பங்குபற்றவுள்ளனர்.

இந்தியத் தூதுக்குழுவுக்கு இந்திய வெளி

விவகார அமைச்சின் இணைச்செயலாளர் ரி.எஸ்.திருமூர்த்தி தலைமை தாங்கவுள்ளார். (ந-5)

முன்னாள்...

மற்றும் வவுனியா ஆகிய மாவட்டங்களில் தற்போது 9 புனர்வாழ்வு நிலையங்களே உள்ளன என்றும் அவர் தெரிவித்தார். (ந-5)

வெள்ள நிவாரணத்திற்கு ஐ.நா. நிதியுதவி குறைப்பு

(நியூயோர்க்)

இலங்கையில் கடந்த ஜனவரி,பெப்ரவரி மாதங்களில் ஏற்பட்ட வெள்ளத்தில் பாதிக்கப்பட்டோருக்கு நிவாரணமளிப்பதற்காக கோரப்பட்ட நிதியுதவி அளவை ஐ.நா குறைத்துள்ளது.

இதற்காக முன்னர் 51 மில்லியன் அமெரிக்க டொலர் நிதியுதவியை ஐ.நா. கோரியிருந்தது. தற்போது அத்தொகையை 43மில்லியன் டொலராக ஐ.நா குறைத்துள்ளது.

வெள்ள நிவாரணத்திற்கான மாற்றப்பட்ட உதவிக் கோரிக்கைக்கான தொகை அங்கீகாரத்திற்காக நியூயோர்க் மற்றும் ஜெனீவாவிலுள்ள ஐ.நா. அலுவலகங்களுக்கு சமர்ப்பிக்கப்பட்டுள்ளது.



அங்கீகாரம் கிடைத்தவுடன் நன்கொடையாளர்களிடம் முறைப்படி நிதியுதவி கோரப்படும் என இலங்கைக்கான ஐ.நா.வின் பதில் வதிவிட பிரதிநிதி அடன்ஸ்கான் தெரிவித்தார். (ந-5)

மகிந்த-ரணில் நேற்று சந்திப்பு



(கொழும்பு)

ஜனாதிபதி மகிந்த ராஜபக்ஷ மற்றும் எதிர்க்கட்சித் தலைவர் ரணில் விக்கிரமசிங்க ஆகியோர் நேற்றுக் காலை சந்தித்துள்ளனர்.

கொழும்பு-2 இல் அமைந்துள்ள கங்காராம விகாரையில் நடைபெற்ற வைபவம் ஒன்றிலேயே அவர்கள் இருவரும் சந்தித்துக் கொண்டனர். (ந-5)

அரசியல் தீர்வு முன்வைக்...

பொதுமக்கள் இழப்புகள் தொடர்பான குற்றச் சாட்டுக்களை முற்றாக மறுத்ததாக கொழும்பிலுள்ள அமெரிக்கத் தூதரகம் தனது இராஜங்கத் திணைக்களத்திற்கு அனுப்பிய இரகசியச் செய்தியில் குறிப்பிடப்பட்டிருந்திருக்கிறது.

அதேநேரம் புலிகளின் கட்டுப்பாட்டிலிருந்து விடுபட்டு வரும் மக்களைத் தரம் பிரிக்கும் நடவடிக்கையில் மோசமாக நடந்து கொள்ள வேண்டாம் எனக் கொழும்புக்கு அறிவுறுத்திய இந்தியா, புலிகள் அமைப்புடன் இணைந்திருந்த அனைவரையும் தடுத்து வைப்பதை விடுத்து பாதுகாப்புக்கு அச்சுறுத்தலாக இருக்கக்கூடியவர்களை மாத்திரம் தொடர்ந்தும் தடுத்து வைத்திருக்குமாறும் ஆலோசனை வழங்கியிருக்கிறது.

இலங்கையில் இடம்பெறும் போரில் பொதுமக்களின் இழப்புகளைக் குறைப்பதற்கு இருதர்பு இராஜதந்திரம்தான் சாலச் சிறந்த தேர்வாக இருக்கும் என கொழும்பிலுள்ள அமெரிக்கத் தூதரக அதிகாரி பீற்றர் பேர்ளெயிடம் சிவசங்கர் மேனன் கூறியிருக்கிறார்.

"இலங்கைமீது ஐ.நா. பாதுகாப்புச் சபையோ அன்றி மனித உரிமைச் சபையோ வெளிப்படையான அழுத்தத்தைப் பிரயோகிப்பதை விட இருதர்பு இராஜதந்திரம்தான் அதிக விளைத்திறன் கொண்டது என்கிறார் சிவசங்கர் மேனன்" என 2009 மே மாதம் 15 ஆம் திகதி பேர்ளே அனுப்பிய இரகசியச் செய்தியில் குறிப்பிட்டிருக்கிறார்.

ஐ.நா.வினது மனித உரிமைச் சபையில் இலங்கைக்கு எதிராக அப்போது கொண்டு வரப்பட்ட தீர்மானத்தினை ஐக்கிய அமெரிக்காவும் மேற்கு நாடுகளும் ஆதரித்த அதேநேரம் சீனாவும் இந்தியாவும் இந்தத் தீர்மானத்தினை எதிர்த்து வாக்களித்திருந்தன.

எவ்வாறிருப்பினும் போருக்குப்பின்னரான இலங்கையில் மேற்கு நாடுகள், இந்தியா

மற்றும் சீனா என்பன ஒன்றாக இணைந்து பணியாற்றுவதுதான் பொருத்தமானதாக இருக்கும் என புதுடில்லி நம்பியிருக்கிறது.

இல்லையேல் அனைத்துலக சமூகம் இலங்கையினைத் தனித்தனியாக அணுகும் போது ஒருவரை மற்றவர் மீது இலங்கை திருப்பி விடக்கூடும் என மேனன் கூறியதாக இந்த இரகசியச் செய்தியில் குறிப்பிடப்பட்டிருக்கிறது.

ஆனால் இணைப்பிணைக்கான தீர்வாக 13ஆவது அரசியலமைப்புச் சீர்திருத்தத்தின் அடியொற்றிய தீர்வினை முன்வைப்பதாக ஜனாதிபதி மகிந்த ராஜபக்ஷ உறுதியளித்தமை தொடர்பாக இந்தியாவின் வெளிவிவகாரச் செயலாளர் அக மகிழ்ந்திருக்கிறார்.

இது இவ்வாறிருக்க, விடுதலைப்புலிகளுடன் போர் நிறுத்தம் ஒன்றை ஏற்படுத்துவதற்கு 2009 ஏப்ரல் 27ஆம் திகதியன்று மகிந்த ராஜபக்ஷ உடன்பட்டதாக இந்தியா வினது தேசியபாதுகாப்பு ஆலோசகர், அமெரிக்கத் தூதரக அதிகாரி பேர்ளெயிடம் கூறியிருக்கிறார்.

பொதுமக்களுக்கு எதிரான வன்முறைகள் இடைவிடாது தொடருமிடத்து அது தமிழ் மக்கள் ஆத்திரமடைவதற்கே வழிசெய்யும் என இந்திய வெளிவிவகாரச் செயலர் சிவசங்கர் மேனனுடன் கொழும்புக்குப் பயணம் செய்திருந்த தேசியப் பாதுகாப்பு ஆலோசகர் நாராயணன் மகிந்தவிடம் கூறியிருக்கிறார்.

இது விடயம் தொடர்பாக ஏப்ரல் 26ஆம் நாளன்று அமைச்சரவையுடன் ஆலோசித்து விட்டு முடிபெடுப்பதாக ஜனாதிபதி உறுதியளித்திருக்கிறார்.

ஈற்றில் விடுதலைப்புலிகளுடனான போர் நிறுத்தம் பற்றி இலங்கை அரசாங்கம் எதுவுமே அறிவிக்காது போரை முழு வேகத்துடன் தொடர்ந்தது என அந்தத் தகவல் தெரிவிக்கின்றது. (ந-5)

STUDY & WORK IN UK

யாழ். மாணவர்களுக்கு ஓர் அரிய இறுதிச் சந்தர்ப்பம்
யாழ்.மாணவர்களின் நம்பிக்கையை வென்ற நாம் உங்களின்
O/L தகைமையுடன் தொழில் வாய்ப்புடன் கூடிய கல்வியை
U.K இல் கற்பதற்குரிய ஒழுங்குகளை விரைவாகச் செய்து
தருகின்றோம்.

- AIR TICKET FREE**
- 'A' Grade கல்லூரி அனுமதிகள்**
- 4-5 வாரத்தினுள் U.K செல்லலாம்**
- 100% பகுதிநேர வேலைவாய்ப்பிற்கான ஏற்பாடுகள்.**
- (April 6-ம் திகதிக்கு முதல் விண்ணப்பிப்பவர்களுக்கு மட்டும்)**
- மிகக்குறைந்த கட்டணத்தில் குடும்பமாகச் செல்வதற்குரிய ஏற்பாடும் செய்து தரப்படும். -(8 1/2 லட்சம் மட்டுமே)**
- ஒரு வாரத்தினுள் VFSஇல் ஆவணங்கள் கையளிக்கப்படும்.**
- மிகக்குறைந்த கல்லூரிக் கட்டணங்கள், நீங்கள் நேரடியாக கல்லூரிக் கட்டணத்தை செலுத்தும் வசதிகள்.**
- நீங்கள் வழங்கும் சகல பணத்திற்கும் அத்தாட்சிப் பத்திரம் வழங்கப்படும்.**
- நாம் குறிப்பிடும் காலப் பகுதியினுள் நீங்கள் U.K செல்லாவிட்டால் உங்கள் சகல பணத்தினையும் மீள்பெறலாம்.**

கிளிநொச்சி, வன்னி, முல்லைத்தீவு வாழ் மாணவர்களுக்கு
விசேட சலுகைகள், மிகக்குறைந்த கட்டணங்கள்.

தொடர்புகளுக்கு: Sana 0776277767